

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 051 (5523) 17 mart 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Yurdumuzun çoxəsrlik mədəni sərvətlər xəzinəsində Novruz şərəfli yer tutur"

Prezident İlham Əliyev Novruz bayramı münasibətilə Azərbaycan xalqını təbrik edib



Səh → 2

"Azərbaycan Paraqvay ilə əməkdaşlığın genişləndirilməsində maraqlıdır"



→ 2

Qlobal problemlər və onların həlli yolları Azərbaycanda müzakirə edilir



→ 3

Mübariz Qurbanlı: "Azərbaycan müxtəlif dinlər, mədəniyyətlərarası qarşılıqlı anlaşmaya xüsusi diqqət ayırır"



→ 4

"Saakyanın ABŞ-a səfəri Vaşinqtonun Minsk Qrupunun həmsədri kimi üzərinə götürdüyü mandata uyğun deyil"



→ 5

ABŞ-ın ikili standartları



→ 8

Azərbaycanlıların soyqırımı erməni millətçilərinin siyasətidir



→ 11

→ 12

Vidadi İsgəndərlinin qohumları onun yalanlarını ifşa etdilər



→ 7

Ailəsi Əli Kərimlidən imtina etdi



→ 16

Güləşçilərimiz Bolqarıstanda beynəlxalq turnirdə qüvvələrini sımayacaqlar



17 mart 2018-ci il

“Yurdumuzun çoxəsrlik mədəni sərvətlər xəzinəsində Novruz şərəfli yer tutur”

Prezident İlham Əliyev Novruz bayramı münasibətilə Azərbaycan xalqını təbrik edib



Təbrikdə deyilir: “Hörmətli həmvətənlər! Sizi Novruz bayramı münasibətilə ürekdən təbrik edir, hamınıza cənsağlığı, səadət və uğurlar diləyirəm. Azərbaycan torpağında qədim tarixi köklərə malik Novruz bayramı uzaq keçmişlərdən mənəvi dünyamızın ən dərin qatlarınadək nüfuz etmiş, müqəddəs dəyərlərimizin təşəkkülünə töhfələr vermiş və milli düşüncə tərzimizin ayrılmaz tərkib hissəsi olmuşdur. Əcdadımızın nikbin həyat fəlsəfəsini dolğun nümayiş etdirən bu bayram Uca Tanrının nemətlərinə minnətdarlıq duyğusunun təcəssümü, böyük hikmətlə yaradılmış təbiətin ilahi nizamına ehtiramın təzahürüdür. Yurdumuzun çoxəsrlik mədəni sərvətlər xəzinəsində Novruz şərəfli yer tutur.

Gələcəyə inamımızı sarsılmağa qoymayaraq bizi ümidlərlə yaşadıb daim yolumuzu işıqlandıran Bahar bayramına fikir tariximizin görkəmli nümayəndələri həmişə rəğbət bəsləmişlər. Novruz bayramı azadlıq və istiqlal duyğularımızın ifadəsinə çevrilməklə möhtəşəm yubileyi ərəfəsində oldu-

ğumuz Azərbaycan Xalq Cümhuriyyətinin gerçəkləşməsi və XX əsrin sonlarına doğru xalqımızın müstəqil dövlətçilik idealına yenidən qovuşması üçün zəmin hazırlamış milli özünüdərk amillərindəndir.

Qloballaşma dalğasının sürətlə yayıldığı və dəyişikliklərin qaçılmaz şəkli aldığı indiki dövrdə yazın ölkəmizə gəlişinin ənənəvi rəngarəng mərasimlərlə müşayiət olunması milli köklərə bağlılığımızın təntənəsidir. İnsanlığa xas ülvə dəyərləri yaddaşında toplamış bu əziz bayramın cəmiyyətimizin üzvlərinin vahid mənəviyyət ətrafında daha da yaxınlaşması baxımından müstəsna əhəmiyyəti vardır. Novruzun ümumdünya qeyri-maddi mədəni irsinin şah əsərləri sırasına daxil edilməsi qəlbimizi fəreh hissi ilə doldurur.

Ahəngdar və dinamik yüksəlişə müvəffəq olmuş Azərbaycan bu gün sürətli modernləşmə mərhələsindədir. Ölkəmizin dayanıqlı inkişafına yönələn mühüm islahatlar və hər sahədə özünü göstərən davamlı müasirləşmə meyilləri yaz fəslinin qurub-yaratmaq əzmimizi artıran yeniləşdirici ovqat-

Rəsmi xronika

Prezident İlham Əliyev Göyçay, Kürdəmir, Ucar və Zərdab rayonlarında təhsil infrastrukturunun inkişafı ilə əlaqədar tədbirlər haqqında Sərəncam imzalayıb.

Azərbaycan Prezidenti İlham Əliyev İrlandiyanın Prezidenti Maykl Higginse təbrik məktubu göndərmişdir. Təbrikdə deyilir: “Hörmətli cənab Prezident, Ölkənizin milli bayramı - Müqəddəs Patrik Günü münasibətilə Sizə və bütün xalqınıza öz adımdan və Azərbaycan xalqı adından ən səmimi təbriklərimi yetirirəm. Bu əlamətdar gündə Sizə möhkəm cənsağlığı, işlərinizdə uğurlar, dost İrlandiya xalqına daim sülh və rifah arzulayıram”.

Prezident İlham Əliyev “Azərbaycan Respublikası və Polşa Respublikası arasında iqtisadi əməkdaşlıq üzrə Hökumətlərarası Komissiyanın Azərbaycan Respublikası tərəfindən yeni tərkibinin təsdiq edilməsi haqqında” Azərbaycan Respublikası Prezidentinin 2009-cu il 6 mart tarixli 196 nömrəli Sərəncamında dəyişiklik edilməsi barədə Sərəncam imzalayıb.

Prezident İlham Əliyev “Azərbaycan Respublikası Hökuməti ilə İsrail Dövləti Hökuməti arasında Birgə Komissiyanın Azərbaycan Respublikası tərəfindən tərkibinin təsdiq edilməsi barədə” Azərbaycan Respublikası Prezidentinin 2017-ci il 16 iyun tarixli 2999 nömrəli Sərəncamında dəyişiklik edilməsi haqqında Sərəncam imzalayıb.

Prezident İlham Əliyev Dövlət Miqrasiya Xidmətinin əməkdaşlarına ali xüsusi rütbələrin verilməsi haqqında Sərəncam imzalayıb.

ti ilə həmahəngdir. 2018-ci ilin ictimai-siyasi həyatımızda əlamətdar hadisələrlə zənginliyi bayramın Odlar yurduna builki gəlişinə xüsusi mənə qazandırır. Əminəm ki, varlığını tükənməz yenilikçilik ruhu sayəsində ümummilli mənafelər naminə bütün sınaqlardan bundan sonra da alni olacağıq. Baharı azərbaycançılıq məfkurəsi işığında dünyanın müxtəlif guşələrində bizimlə birgə qarşılayan soydaşlarımıza təbriklərimi yetirirəm. Qoy həmrəyliyəmizin rəmzi olan bu el bayramı hər evə xoş əhval gətirsin, hər ocağa bol sevinc, ruzi-bərəkət və firavanlıq bəxş eləsin. Novruz bayramınız mübarək olsun!”

“Azərbaycan Paraqvay ilə əməkdaşlığın genişləndirilməsində maraqlıdır”

Prezident İlham Əliyev Paraqvay Senatının sədrini qəbul edib



Azərbaycan Respublikasının Prezidenti İlham Əliyev martın 16-da Paraqvay Respublikası Senatının sədri Fernando Luqo Mendez qəbul edib. AZƏRTAC xəbər verir ki, Paraqvay Senatının sədri Fernando Luqo Mendez VI Qlobal Bakı Forumuna dəvətə görə minnətdarlığını bildirdi və tədbirdə iştirakından böyük məmnunluq hissi keçirdiyini qeyd etdi.

Paraqvay Senatının sədri vurğuladı ki, tədbir iştirakçılarının coğrafiyasının daha da genişlənməsi, dünyanın müxtəlif bölgələrindən olan nümayəndələrin iştirakı beynəlxalq əməkdaşlıq işinə töhfə verir və eyni

zamanda, gündəlikdə duran aktual məsələlərin müzakirəsi üçün də yaxşı bir platformaya çevrilir.

Dövlətimizin başçısı Paraqvay Senatının sədri Fernando Luqo Mendezin VI Qlobal Bakı Forumunda iştirakının önəmini qeyd etdi. Tədbirin beynəlxalq əhəmiyyətinə toxunan Prezident İlham Əliyev Forumda müxtəlif səviyyəli nümayəndələrin iştirakının beynəlxalq məsələlərlə bağlı hərtərəfli müzakirələrin aparılması baxımından əhəmiyyətli olduğunu dedi.

Dövlətimizin başçısı Azərbaycanın Paraqvayla və eləcə də digər Cənubi Amerika ölkələri ilə əməkdaşlığın genişləndirilməsində maraqlı olduğunu qeyd etdi.

Söhbət zamanı Forumun həm də dinlərarası dialoqun və multikultural əməkdaşlığın genişləndirilməsi işinə xidmət etdiyi bildirildi. Görüşdə Azərbaycanın beynəlxalq əməkdaşlığın möhkəmlənməsində rolu xüsusi qeyd olundu, ölkəmizin regionda gərginliyin azaldılması işinə müsbət təsir göstərdiyi vurğulandı.

Qlobal problemlər və onların həlli yolları Azərbaycanda müzakirə edilir

Yaxud VI Qlobal Bakı Forumu inklüziv cəmiyyətlərin qurulması üçün fərqliliklərin aradan qaldırılması istiqamətində mühüm çağırışlar etməkdədir

Məlum olduğu kimi, martın 15-də Azərbaycanın paytaxtında "İnklüziv cəmiyyətlərin qurulması üçün fərqliliklərin aradan qaldırılması" mövzusunda VI Qlobal Bakı Forumu işə başlayıb. Bu mötəbər tədbirə 50-dən çox ölkədən 500-dək nümayəndə, o cümlədən, Nizami Gəncəvi Beynəlxalq Mərkəzinin üzvü olan sabiq dövlət və hökumət başçıları, beynəlxalq təşkilatların rəhbərləri, tanınmış ictimai-siyasi xadimlər və alimlər qatılıblar.

Forumda, həmçinin, Albaniya Prezidenti İllir Meta, Makedoniya Prezidenti George İvanov, Moldova Prezidenti İqor Dodon, Bosniya və Herseqovinanın Rəyasət Heyətinin üzvü Mladen İvaniç, Türkiyənin Baş naziri Binəli Yıldırım, xarici işlər naziri Mövlud Çavuşoğlu, xarici işlər nazirinin müavini Əhməd Yıldız, Fələstinin Baş nazirinin müavini Ziad Abu Amr, Bosniya və Herseqovinanın hökumət başçısının müavini Mirko Sarovic, Rumıniya Baş nazirinin müavini Ana Birçall iştirak ediblər.

Forumun açılış mərasimində çıxış edən Azərbaycan Respublikasının Prezidenti İlham Əliyev, Nizami Gəncəvi Beynəlxalq Mərkəzinin həmsədri İsmail Serageldin, Türkiyə Respublikasının Baş naziri Binəli Yıldırım, İtaliyanın Azərbaycandakı səfiri xanım Karol Krofts, BMT-nin Azərbaycanlı rezident əlaqələndiricisi Qulam İshaqzai, Nizami Gəncəvi Beynəlxalq Mərkəzinin həmsədri, Latviyanın sabiq Prezidenti Vayra Vike-Freyberqa, eyni zamanda, forum iştirakçılarına müraciət ünvanlamış İtaliya Prezidenti Sergio Mattarella, Böyük Britaniya və Şimali İrlandiya Birləşmiş Krallığının Baş naziri xanım Tereza Mey, Roma Papası Fransisk, Rumıniyanın Baş naziri xanım Viorika Dançila, BMT-nin baş katibi Antonio Quterreş və başqaları bildiriblər ki, inklüziv cəmiyyətlərin qurulması üçün fərqliliklərin aradan qaldırılması cəmiyyətlərin qurulmasının gücünə və çevikliyinə söykənən görülməli işlər siyahısında prioritet məsələ olaraq qalır. Bu mənada, cəmiyyətlərin inklüzivliyini daha da gücləndirmək istiqamətində səyləri davam etdirmək bu gün, həmişə olduğundan daha çox vacibdir. Əlbəttə ki, bu səylərin həyata keçirilməsi üçün Azərbaycanın mərkəz seçilməsi isə təsadüfi deyildir.



Qeyd edək ki, Azərbaycanın son illərdə uğurla ev sahibliyi etdiyi beynəlxalq tədbirlərdən biri də Qlobal Bakı Forumudur və indiyədək 5 forum keçirilib. Səbəb isə çox sadədir: Azərbaycan tarixi, geostrateji mövqeyi, ənənələri və dinamik inkişafı ilə qlobal arenaya mühüm töhfələr verməkdədir.

Bunu müxtəlif amillərlə yanaşı, respublikamızın artıq neçə illərdir ki, mühüm beynəlxalq tədbirlərə uğurla ev sahibliyi etməsi də təsdiqləyir. Dünya humanitar forumu, sivilizasiyalararası dialoq forumu, müxtəlif idman yarışları və digər qlobal əhəmiyyətli tədbirlər Bakının beynəlxalq əməkdaşlığının əsas mərkəzlərindən birinə çevirib.

Qədim və zəngin mədəniyyətə malik, müxtəlif ənənələrin, sivilizasiya və konfessiyaların əsrlər boyu dinc yanaşı mövcud olduğu Azərbaycan qlobal əhəmiyyətli tədbirlərin keçirilməsi üçün, həqiqətən də, nümunəvi məkandır. Digər tərəfdən, xalqımızın qədim tarixi, zəngin mədəniyyəti, tolerantlığı barədə vaxtilə yetərincə məlumatı olmayan dünya Azərbaycanı ildən-ildə daha yaxından tanıyır və onun artan nüfuzunun şahidinə çevrilir. Elə bu amillər də Azərbaycanın sivilizasiyalararası və mədəniyyətlərarası dialoqa mühüm töhfə verən ölkə statusunu daha da möhkəmləndirir və bu mövzuda dünyanı düşündürən məsələlərin müzakirə edildiyi beynəlxalq tədbirlərin, məhz ölkəmizdə keçirilməsini şərtləndirir.

Qlobal Bakı Forumu dünyanın, demək olar ki, bütün dövlətlərindən siyasətçiləri, diplomatları birləşdirən diskussiya və dialoq mə-

kanıdır. Ötən 5 forumun tərkibi göstərir ki, bu diskussiyalara görkəmli dövlət xadimləri, tanınmış siyasətçilər qoşulurlar. Ona görə də, bu forumun dövlətlərarası əməkdaşlığa, siyasi münasibətlərə konstruktiv töhfə verdiyi və qarşılıqlı siyasi dialoq üçün əlverişli şərait yaratdığı şübhəsizdir.

Həç kəsə də sirr deyil ki, Qlobal Bakı Forumu artıq, öz əhəmiyyətinə görə lokal və regional münaqişələrin müzakirəsi çərçivəsindən çıxaraq, bütün dünyada gedən proseslərə münasibət bildirən, qlobal problemlərin həlli yollarının müzakirəsinə yol açan beynəlxalq platformaya çevrilib. Ona görə də, forum müzakirə, dialoq xarakterli daşısa da, dünyanın qlobal məsələlərinin həllində müstəsna rol oynayır və bu da dövlətlərarası münasibətlərdə öz əksini tapır. Həmçinin, sivilizasiyalararası dialoq, multikulturalizm meyilləri hər il dərinləşir və qlobal problemlərin həllində humanitar forumların keçirilməsi böyük əhəmiyyət kəsb edir. Regionda sabitliyin və qarşılıqlı həmrəyliyin, əməkdaşlıq şəbəkəsinin gələcəyi humanitar inteqrasiyadan və dialoqdan çox asılıdır. Çünki humanitarizm multikulturalizm deməkdir, başqa xalq nümayəndəsinə hörmət və başqa dinə hörmətdir. Öz dininə hörmət və başqa dinə hörmətdən başlayır. Humanitar inteqrasiya bütün xalqları birləşdirir, sülh şəraitində dostluğa və qardaşlığa doğru meyilləndirir. Humanitar çağırışların yeni müstəvisində bütün dünya ölkələrini birləşdirməyə nail olan Azərbaycan regionun və bütövlükdə, dünyanın böyük döv-

lətlərlə mehriban və səmimi dostluq münasibətlərini inkişaf etdirməkdədir. Azərbaycan tərəfdaş dövlətlərlə, respublikamızın əməkdaşlıq etdiyi ölkələrin və beynəlxalq təşkilatların rəhbərləri arasında yüksək etimadın mövcudluğu və siyasi dialoqun davam etdirilməsi dövlətlərarası əlaqələrin inkişafına möhkəm zəmin yaradır.

Prezident İlham Əliyevin də bəyan etdiyi kimi humanitar əməkdaşlıqla bağlı olan məsələlər Azərbaycanı sivilizasiyalararası dialoqun aparılması üçün bir mərkəzə çevirir. Bu gün respublikamız dünyadakı bütün yaxın tərəfdaşları arasında coğrafi, siyasi, iqtisadi, mədəni və mənəvi təhlükəsizliyin körpüsü rolunu oynayır. Bakıda keçirilən Beynəlxalq Humanitar forumlar da, məhz bu siyasi-humanitar platformanın təzahürüdür.

Azərbaycan ortaya qoyduğu təşəbbüslərlə, bir daha sübut edir ki, dini dözümlülük və fərqli dinlərə qarşı tolerant münasibət müasir dünyada təhlükəsizliyin təmin olunmasının ən ümdə şərtlərindəndir. Ona görə də, milli hökumətlər bu məsələlərin həllində diqqəti daha da artırmalı, dini dözümlülüğün gücləndirilməsinin terrorizm və dini zəmində qarşıdurmaların meydana gəlməsinin qarşısının alınmasının və davamlı sülhün təmin olunmasının əsas yolu olduğunu dərk etməlidirlər. Qarşılıqlı hörmət və əməkdaşlıq bir çox problemlərin açarıdır. Müstəqil Azərbaycan Respublikası həmişə, məhz bu dəyərlərə və niyyətə söykənən xarici siyasət kursu həyata keçirib.

Azərbaycanın tarixi və müasir gerçəklikləri sülh və təhlükəsizliyin təmin olunmasının multikultural dəyərlərin, dini və milli tolerantlığın mövcud səviyyəsindən birbaşa asılı olması qənaətinə gətirir. Azərbaycanın təcrübəsində tolerantlığın, milli və mənəvi dəyərlərə qarşılıqlı hörmətin, fərqli dinlərin nümayəndələrinə, onların ənənələrinə ehtiramın sülh və təhlükəsizlik şəraitində yaşamağın ən uğurlu yolu olması sübut olunub. Bu gün Azərbaycanda xristian və yəhudi icmasının təmsilçiləri əsas çoxluğu təşkil edən müsəlmanlarla bərabər imkanlara və hüquqlara malikdirlər. Azərbaycan mədəniyyətlərarası dialoqun mərkəzi, humanitar məsələlərin müzakirə olunduğu məkana kimi öz rolunu və əhəmiyyətini təsdiqləyib. Bu səbəbdən də, mədəniyyətlər, sivilizasiyalar və konfessiyalar arasında zəngin əməkdaşlıq ənənələri olan Azərbaycan belə formada tədbirlərin keçirilməsi üçün ideal platformadır.

Bir sözlə, Bakıda keçirilən qlobal forumlar, xüsusilə də, VI Qlobal Bakı Forumu fundamental iqtisadi-siyasi-humanitar birgəliyin, mədəni dəyərlərin vəhdətini özündə sıx birləşdirir, dünyaya təqdim edir və dünyanı yeni qlobal innovasiyalar üzərində düşünməyə vadar edir. Bu cür qlobal miqyaslı tədbirlərin təşkili, artıq ənənə halı almaqla, daha əlverişli məkana çevrilən Azərbaycanda baş verməklə dünyada bir humanitarizm platformasını və yeni yaxınlaşma fəlsəfəsini də ehtiva edir.

17 mart 2018-ci il

Misirin nüfuzlu “Əl-Əhram” qəzetində Azərbaycanın inkişaf prosesləri barədə məqalə dərc edilib



Misirin nüfuzlu “Əl-Əhram” qəzetində Azərbaycanın inkişaf prosesləri, müxtəlif sahələrdə, xüsusilə siyasi, iqtisadi sahələrdə həyata keçirilən islahatlar barədə geniş məqalə dərc edilib.

AZƏRTAC xəbər verir ki, məqalədə Şərqi və Qərbi sivilizasiyalarının qovuşduğu yerləşən Azərbaycanda ötən illərdə böyük inkişafa nail olduğu vurğulanır. Ölkədə iri iqtisadi layihələrin həyata keçirilməsinə böyük diqqət yetirildiyi qeyd edilir. Bu layihələrin ən önəmliələrindən birinin Bakı-Tbilisi-Qars dəmir yolu xətti olduğu vurğulanır. Bildirilir ki, Bakı-Tbilisi-Qars qədim İpək Yolu üzərində Avrasiyanın ən perspektivli layihələrindən biridir. Bu dəmir yolu xətti Orta Asiya ölkələri və Əfqanıstanın Avropa və dünya bazarlarına çıxışını asanlaşdıracaq, eləcə də ildə 3 milyon sərnişinin və 17 milyon ton yükün daşınması-

nı təmin edəcək. Yüklərin Çindən Avropaya bu marşrut üzrə çatdırılması 14 gün çəkəcək. Bu proses əvvəlki marşrutla 35-40 gün davam edirdi. Həmçinin bu xətt regionunda turizmin inkişafına böyük töhfə verəcək. Məqalədə vurğulanır ki, ötən illərdə Azərbaycan iqtisadiyyatı üç dəfədən çox artıb, qeyri-neft sektorunda artım üç dəfəyə yaxın olub. Özü də bu artım dünyadakı neft böhranı şəraitində olub.

Yazıda qeyd edilir ki, Azərbaycanda kənd təsərrüfatı sahəsində də nəzərəçarpan inkişaf var. Müəllif bu sahədə həyata keçirilən islahatlar barədə oxuculara ətraflı məlumat verir.

Azərbaycanın bir çox mötəbər tədbirlərə ev sahibliyi etdiyi diqqətə çatdırılan məqalədə ölkəmizdə mütəmadi olaraq Ümumdünya Mədəniyyətlərarası Dialoq, Beynəlxalq Humanitar, Qlobal Bakı forumlarının keçirildiyi qeyd edilir. Bundan başqa,

ölkəmizdə bir sıra beynəlxalq səviyyəli idman yarışlarının keçirildiyi bildirilir, Birinci Avropa Oyunları, İslam Həmrəyliyi Oyunları kimi mötəbər yarışlar misal gətirilir.

Məqalədə Ermənistan-Azərbaycan, Dağlıq Qarabağ münaqişəsinə də toxunulur. Azərbaycanın hazırda işğaldan əziyyət çəkdiyi, torpaqlarının 20 faizinin Ermənistan tərəfindən zəbt olunduğu, 20 min azərbaycanlının ermənilər tərəfindən qətlə yetirildiyi, bir milyondan çox azərbaycanlının qaçqın və məcburi köçkünə çevrildiyi oxucuların diqqətinə çatdırılır. Müəllif Azərbaycanı tolerant, multikultural mühit barədə də məlumat verir. Qeyd edir ki, Azərbaycan müxtəlif dinlər, mədəniyyətlər arasında qarşılıqlı anlaşmanın unikal nümunəsi hesab edilir. Azərbaycan Prezidentinin 2016-cı ili ölkədə “Multikulturalizm ili” elan etməsi buna ən yaxşı nümunədir.

Mübariz Qurbanlı: “Azərbaycan müxtəlif dinlər, mədəniyyətlərarası qarşılıqlı anlaşmaya xüsusi diqqət ayırır”

Dini Qurumlarla İş üzrə Dövlət Komitəsinin sədri Mübariz Qurbanlı martın 16-da Misirin Azərbaycanın yeni təyin olunan fəvqəladə və səlahiyyətli səfiri Adel İbrahim Ahmed İbrahim ilə görüşüb.

Görüşdə yeni təyinatı münasibətilə səfiri təbrik edən Dövlət Komitəsinin sədri Mübariz Qurbanlı iki ölkə arasındakı dostluq münasibətlərinə toxunub.

Misirin hər zaman Ermənistan-Azərbaycan, Dağlıq Qarabağ münaqişəsi ilə bağlı ölkəmizin haqlı mövqeyini dəstəklədiyini vurğulayıb. Komitə sədri, eyni zamanda, Azərbaycan və Misir arasındakı din və mədəniyyət sahəsindəki əməkdaşlığın daha da genişləndirilməsinin vacibliyini diqqətə çatdırıb.

Söhbət zamanı ölkəmizdəki nümunəvi dövlət-din münasibətləri barədə səfiri məlumatlandıraraq Mübariz Qurbanlı dinə dövlət qayğısından bəhs edib. Bildirib ki, Ümummilli Lider Heydər Əliyev siyasi kursunun davamçısı Prezident cənab İlham Əliyev milli-mənəvi dəyərlərin qorunmasına, dini ibadətqahların inşasına və bərpasına xüsusi önəm verir. Eyni zamanda, mütəmadi olaraq, müsəlman və qeyri-müsəlman dini icmalarına dövlət büdcəsindən maliyyə yardımı ayrılır. Dövlət Komitəsinin sədri qeyd edib ki, Azərbaycan müxtəlif dinlər, mədəniyyətlərarası qarşılıqlı anlaşmaya xüsusi diqqət ayırır. Azərbaycan Prezidentinin

2016-cı ili ölkədə “Multikulturalizm ili”, onun məntiqi davamı olaraq ötən ili “İslam Həmrəyliyi ili” elan etməsi buna ən yaxşı nümunədir.

Adel İbrahim Ahmed İbrahim səfir kimi qısa müddətdir ki, fəaliyyətə başlamasına baxmayaraq, ölkəmizdəki inkişafın, sabitliyin, dini dözümlülüğün yüksək səviyyədə olmasının əyani şahidi olduğunu deyib. Azərbaycanla Misir arasında ikitərəfli əlaqələrə toxunan diplomat iki ölkənin müvafiq qurumları arasında qarşılıqlı əməkdaşlığın daha da genişləndirilməsinin zəruriliyini vurğulayıb. Ölkələrimiz arasında dostluq əlaqələrinin inkişafı üçün səylərini əsirgəməyəcəyini söyləyib.

Qarşılıqlı hörmət və səmimiyyət şəraitində keçən görüşün sonunda səfirə Dövlət Komitəsinin ərəb dilində nəşr etdiyi işğal altındakı maddi-mənəvi irsimizin məhv edilməsi faktlarının əks olunduğu “İşğal altındakı tarixi-dini abidələrimiz” kitabı təqdim edilib.

Müdafiə naziri: “Təlimlər Azərbaycan Ordusunun əməliyyat və döyüş hazırlığında yüksək nailiyyətlər qazandığını bir daha sübut etdi”



Müdafiə naziri, general-polkovnik Zakir Həsənovun rəhbərliyi ilə nazirliyin və Azərbaycan Ordusunun rəhbər heyəti, birlik və birləşmələrin komandir və qərargah rəisləri, o cümlədən məsul zabıtların iştirakı ilə genişmiqyaslı təlimlərin yekunlarına dair xidməti müşavirə keçirilib. Müdafiə Nazirliyinin mətbuat xidmətindən AZƏRTAC-a verilən məlumata görə, müşavirədə çıxış edən nazir təlimlərin nəticələrini təhlil edərək bildirib ki, Silahlı Qüvvələrin Ali Baş Komandanı İlham Əliyevin təsdiq etdiyi plana əsasən müxtəlif poliqonlar və təlim sahələrində keçirilən genişmiqyaslı təlimlərdə qarşıya qoyulan məqsəd və vəzifələr uğurla yerinə yetirilib.

Şəxsi heyətin döyüş və mənəvi-psixoloji

hazırlığını yüksək qiymətləndirən nazir qeyd edib ki, təlimlər zamanı idarəetmə orqanları və qoşunların əməliyyat hazırlığı daha da təkmilləşdirilərək yeni səviyyəyə yüksəldilib, qərargahlar qarşıya qoyulan tapşırıqları müvəffəqiyyətlə icra ediblər. Nazir vurğulayıb ki, taktiki fəaliyyətlərin praktiki icrası zamanı birləşmə və hərbi hissələrin yüksək hazırlıq səviyyəsini nümayiş etdirməsi bu təlimlərdə qoşunların əməliyyat



vat və döyüş hazırlığında yüksək nailiyyətlər əldə etdiyini göstərdi. Təlimlərin yüksək səviyyədə keçdiyini bildiren general-polkovnik Z.Həsənov belə təlimlərin əhəmiyyətini vurğulayaraq, Ali Baş Komandanın Azərbaycan Ordusu qarşısında qoyduğu müvafiq tapşırıqları müşavirə iştirakçılarında çatdırıb.

Vayra Vike-Freyberqa: Azərbaycan mənim üçün ikinci vətəndir

Bakıda yenidən olmağımdan məmnunluq duyuram. Azərbaycan artıq mənim ikinci vətənimdir. Bunu AZƏRTAC-a məxsusi müsahibəsində Nizami Gəncəvi Beynəlxalq Mərkəzinin həmsədri, VI Qlobal Bakı Forumunun iştirakçısı, Latviyanın sabiq Prezidenti Vayra Vike-Freyberqa deyib. Prezident İlham Əliyev və Birinci vitse-Prezident Mehriban Əliyevanın rəhbərliyi ilə möhtəşəm qonaqpərvərliyin nümayiş olunduğunu söyləyən sabiq prezident uzun illərdir belə mötəbər Forumda işləməkdən



qürur duyduğunu dilə gətirib. “Qlobal Bakı Forumu istər əhatə dairəsi, istərsə də keyfiyyəti baxımdan ildən-ildən daha da genişlənir. İkitərəfli əlaqələrimiz olduqca fəaldır. Azərbaycan Latviyanın etibarlı dostudur. Ölkələrimizin rəsmi şəxsləri, iş adamları

mütəmadi qarşılıqlı səfərlər həyata keçirirlər”, - deyərək sabiq prezident qeyd edib. Azərbaycanın geostateji baxımdan mühüm əhəmiyyətindən danışan Vayra Vike-Freyberqa “Cənub Qaz Dəhlizi” layihəsinin Avropanın enerjiyə olan tələbatının ödənilməsində mühüm rol oynayacağını vurğulayıb: “Bu, eyni zamanda, Avropanın enerji təhlükəsizliyinin daha etibarlı surətdə təmin olunması deməkdir. Layihə enerji nəqlinin şaxələndirilməsinə xidmət edəcək. Ölkənizin iri miqyaslı uğurları məni də sevindirir”.

Bahar Muradova: "Saakyanın ABŞ-a səfəri Vaşinqtonun Minsk Qrupunun həmsədri kimi üzərinə götürdüyü mandata uyğun deyil"

ATƏT-in Minsk Qrupunun həmsədr ölkəsi, özünü dünyada sülh və demokratiya çarçısı adlandıran Amerika Birləşmiş Ştatlarının Azərbaycanın ərazi bütövlüyünə qarşı münasibəti qəbul edilməzdir.

Bu barədə Trend-ə açıqlamasında Milli Məclisin Sədr müavini Bahar Muradova Azərbaycanın işğal altındakı ərazilərində yaradılmış qondarma rejimin "rəhbəri" kimi özünü təqdim edən Bakı Saakyanın ABŞ-a səfərinə münasibət bildirərək deyib. B.Muradova bildirib ki, bu hadisə həm təəccüblüdür, həm də narahatlıq doğurur: "Birləşmiş Ştatların oxşar məsələlərdə başqa ölkələrə də münasibətini görürük. Amma Azərbaycana qarşı bunun tam əksini görürük. Artıq dün-



yada beynəlxalq hüququn prinsiplərinə söykənən, bu standartlara uyğun siyasət demək olar ki yoxdur. Ona görə də bu məsələdə birmənalı fikir söyləmək çətindir. Çünki ən böyük dövlətlərin xarici siyasətindəki ziddiyyətlər imkan vermir ki, konkret fikir söyləyək. Yeni indi biz qətiyyətlə bilmirik ki, ATƏT-in Minsk Qrupunun həmsədri olan böyük dövlətin separatçılığa, bölücülüyə, ölkələrin ərazi bütövlüyünə münasibəti birmənalıdır".

Milli Məclisin Sədr mü-

veni qeyd edib ki, B.Saakyanın ABŞ-a səfəri və Konqresdə görüşlər keçirməsi rəsmi Vaşinqtonun həm də ATƏT-in Minsk Qrupunun həmsədri kimi üzərinə götürdüyü mandata uyğun deyil: "Düşünürəm ki, orada kimsə qondarma rejimin tanınmadığını, Azərbaycanın işğal olunmuş ərazisində separatçı rejimin fəaliyyət göstərdiyini bilməsin. Belə bir qanunsuz rejimin "rəhbəri"nin ABŞ-a dəvət olunmasının, müxtəlif tədbirlərdə, qəbullarda iştirakının, açıqlamalar verməsinin ATƏT-in Minsk Qrupunun mandatına uyğun olmadığını, beynəlxalq hüquq normalarına zidd olduğunu ABŞ anlamamış deyil. Bununla da onlar ən azından öz mövqelərini Azərbaycanda şübhə altına atır, problemin həlli üçün səy göstərdiklərinə inamı azaldır".

"Azərbaycanın seçki qanunvericiliyi demokratik dəyərlərə söykənir"



"Azərbaycan mütərəqqi və demokratik, eləcə də dövrün global çağırışlarına cavab verən ölkə olaraq beynəlxalq aləmdə də öz sözünü deməkdədir. Sosial, iqtisadi, siyasi, mədəniyyət, idman və s. sahələrdə əldə edilən davamlı nailiyyətlər, eləcə də siyasi sabitlik belə qənaətə gəlməyə kifayət qədər zəmin yaradır. Əlbəttə ki, bu danılmaz faktor özünü seçki mühitində də kifayət qədər təsdiq edir". Sözügedən fikirləri trend-ə siyasi ekspert Bəhruz Quliyev aprelin 11-də keçiriləcək prezident seçkilərinə hazırlığa, eləcə də ölkədəki seçkiqabağı prosesə münasibət bildirərək deyib.

B.Quliyevin sözlərinə görə, ümumiyyətlə, Azərbaycan istər postsovet, istərsə də dünya və Avropa məkanında qabaqcıl dövlətlərdəndir ki, burada seçkilərin azad, şəffaf və demokratik şəraitdə keçirilməsi uzun illərin təcrübəsinə və seçici siyasi şüurunun yetkinləşməsinə söykənir: "Artıq tam əminliklə deyə bilərik ki, Azərbaycan xalqı, ölkə seçicisi ictimai-siyasi prosesləri dərinləndirir və bu realıqla yanaşı, seçkilərdə hansı namizədə səs verəcəyini özü sərbəst şəkildə müəyyənləşdirir. Digər tərəfdən, ölkə-

mizdə demokratik seçki institutunun mövcudluğu hələ Xalq Cümhuriyyəti dövrünə təsadüf edir ki, məhz həmin vaxtlarda qadınlara seçki hüququnun verilməsi ilkin olaraq reallaşdırıldı. Məhz bu mənada vurğulaya bilərik ki, Azərbaycan Şərq və Avropa məkanında demokratik seçki məktəbi formalaşdırmış ilk ölkələrdəndir. Hətta bu gün ölkəmizdə seçkiləri izləyən bir çox xarici müşahidəçilər belə həmin məktəbin nə qədər önəmli və tarixi prinsiplərə əsaslandığını etiraf edir, alqışlayırlar".

Siyasi ekspert qeyd edilənlərlə yanaşı, Azərbaycanın beynəlxalq standartlara cavab verən seçki qanunvericiliyinin mövcudluğunun modern standartlara bağlı olduğunu deyib. O bu fikirlərini təkmilləşdirilmiş və ən müasir seçki mühitə cavab verən Seçki Məcəlləsi ilə əlaqələndirib: "Məhz mövcud Seçki Məcəlləmizlə bizlər azad, şəffaf və demokratik seçkilər keçirmək imkanlarına malikik. Seçicilər üçün yaradılmış münbit səsvermə hüquqları ilə yanaşı, namizədlər də tam bərabər şəkildə, heç bir fərq qoyulmadan öz hüquqlarından səmərəli qaydada yararlanırlar. Bu günlər ərzində biz MSK-nın apardığı uğurlu fəaliyyətinin təhlilini apararkən də tam əminliklə bu cür nəticəyə gəlirik. O cümlədən, seçkiqabağı dövrə media və internet resursları, eyni zamanda, informasiya texnologiyaları kontekstindən yanaşarsaq, istər jurnalist, istər sosial şəbəkə istifadəçiləri, istərsə də vətəndaş mövqeyi üçün yaradılan hər bir şəraitin bilavasitə şəffaflığa hesablandığını vurğulaya bilərik. Təbii ki, belə bir imkanın yaradılmasını seçki qanunvericiliyi bazasının məhz demokratik dəyərlərə söykəndiyinin bariz göstəricisi olaraq qiymətləndirə bilərik".

"Google"-un vitse prezidenti: "Forumla bağlı təəssüratların çox müsbətdir"

"Bu mənim Bakıya üçüncü gelişimdir. 2010-cu ildə buarda olmuşam. Forumla bağlı təəssüratların çox müsbətdir". APA-nın xəbərinə görə, bu barədə "Google" şirkətinin vitse-prezidenti Vinton Serfin deyib. Onun sözlərinə görə, VI Bakı Qlobal Forumda substantiv danışıqlar aparılıb: "Mən çox şadam ki, bu 6-cı qlobal forumda iştirak etdim. Böyük məmnuniyyətlə qeyd etməliyəm ki, bu ənənəyə sadıq qalmalı, Forumu davamlı etdirməliyik".



"Prezident seçkiləri zamanı ictimai asayiş tam təmin ediləcək"

Martın 16-da Daxili İşlər Nazirliyində "Azərbaycan Respublikasında keçiriləcək Prezident seçkiləri ilə əlaqədar daxili işlər orqanlarının ictimai asayişin mühafizəsində hazırlığın vəziyyəti və qarşıda duran vəzifələr"ə və "Vətəndaşların şəxsiyyət vəsiqələri ilə təmin edilməsi sahəsində görülən işlərin vəziyyəti"nə həsr olunmuş geniş Kollegiya iclası keçirilib.

Nazirliyin mətbuat xidmətindən SİA-ya verilən məlumata görə, daxili işlər naziri, general-polkovnik Ramil Usubov müzakirəyə çıxarılan hər iki məsələnin aktual olduğunu, daxili işlər orqanlarının fəaliyyəti ilə bağlı mühüm sahələri əhatə etdiyini bildirib. Nazir ölkəmizin ictimai-siyasi həyatında mühüm hadisə olan, qarşıdakı illərdə xalqımızın və dövlətçiliyimizin taleyinin müəyyənləşməsində həlledici əhəmiyyətə malik bu ümumdövlət əhəmiyyətli tədbirdə - Prezident seçkilərində səsvermə hüququna malik 5 milyondan artıq seçicinin iştirakının, habelə çoxsaylı beynəlxalq müşahidəçilərin gelişinin gözənildiyini xatırladı. O, bu il aprelin 11-də - səsvermə gündü vətəndaşların öz iradəsini sərbəst və azad ifadə etməsi üçün vacib olan ictimai asayişin və tə-



lükəsizliyin etibarlı qorunması məqsədilə müvafiq "Tədbirlər planı"nın təsdiqlənərək xüsusi nəzarətə götürüldüyünü, icrasının təmin olunması üçün zəruri tədbirlərin görüldüyünü diqqətə çatdırıb.

Seçkilərdə bütün səsvermə hüququ olanların şəxsiyyəti təsdiq edən sənədlərlə təmin edilməsi, son aylar nazirliyin Baş Pasport, Qeydiyyat və Miqrasiya İdarəsi tərəfindən vətəndaş məmnunluğunun təmini məqsədilə paytaxtda və bölgələrdə səyyar xidmətlərin keçirildiyini vurğulayan general-polkovnik R.Usubov belə tədbirlərin ictimaiyyət tərəfindən də razılıqla qarşılandığını, lakin bir sıra görüləsi işlərin olduğunu bildirdi. Ölkədəki mövcud kriminogen du-

ruma toxunan nazir cari ilin ötən dövründə də cinayətkarlıqla mübarizə, ictimai təhlükəsizliyin təmin edilməsi, insan hüquq və azadlıqlarının qorunması üzrə kompleks tədbirlərin uğurla davam etdirildiyini, bütövlükdə qarşıda duran vəzifələrin layiqincə yerinə yetirildiyini deyib.

İclasa yekun vuran nazir hər iki məsələ üzrə görülən işlərin qənaətbəxş olduğunu, əldə edilmiş müsbət nəticələrlə bərabər, ayrı-ayrı ərazi orqanlarında ümumi işə mənfi təsir göstərən halların mövcudluğunu bildirib, tədbir iştirakçılarının diqqətini onların hərtərəfli təhlilinə, adadan qaldırılması yollarına, həmçinin qarşıda duran vəzifələrə yönəldib, konkret tapşırı-



riq və tövsiyələrini verib. O, aprelin 11-də keçiriləcək Prezident seçkiləri zamanı ictimai asayişin təmininin, qanunvericiliklə müəyyən edilmiş vəzifələrin yüksək səviyyədə yerinə yetirilməsinin, geyim formasını daşıma, həmçinin vətəndaşlarla təmasda hər zaman nümunəvi davranış qaydalarına ciddi riayət edilməsinin, əməkdaşların fiziki, döyüş və peşəkar hazırlıq səviyyəsinin daha da yüksəldilməsinin vacibliyini nəzərə çatdırıb. Prezidentliyə namizədlərin və onların nümayəndələrinin təbliğat-təşviqat apardıqları, yığıncıq və toplantı keçirdikləri yerlərdə ictimai asayişin etibarlı mühafizə olunması, təxribatların və neqativ halların qarşısının operativ şəkildə alınması, seçki komissiyalarının, habelə seçki bülletenlərinin, səsvermə protokollarının və digər sənədlərin etibarlı mühafizəsinin təşkili, eyni zamanda, seçki gününədək səsver-

mə hüququ olanların müvafiq sənədlərlə tam təmin olunması, etibarlılıq müddəti bitmiş vəsiqələrin dəyişdirilməsi sahəsində işlərin qısa müddətdə başa çatdırılması, səyyar qruplarının işinin daha da sürətləndirilməsi müvafiq orqanların rəhbərlərindən tələb edilib. Çıxışının sonunda nazir R.Usubov ölkə rəhbərliyinin respublika daxili işlər orqanlarına hər zaman ali diqqət və qayğı göstərdiyini, bunun növbəti əyani təzahürü kimi Azərbaycan Respublikası Prezidentinin müvafiq sərəncamları ilə əməkdaşların, hərbi qulluqçuların və mülki işçilərin aylıq vəzifə maaşlarının cari il mart ayının 1-dən artırıldığını məmnunluqla qeyd edərək buna görə minnətdarlığını bildirib. O, əmin olduğunu bildirib ki, şəxsi heyət qarşıda duran məsul vəzifələri bundan sonra da layiqincə yerinə yetirəcək, yüksək etimadı doğrultmağa çalışacaq.

17 mart 2018-ci il

Corc Soros da yarıtılmaz müxalifətə kömək edə bilmədi

Müxalifət düşərgəsində bir-birinin ardınca yaradılan blok və qurumların niyə qısa ömürlü olmasını araşdırmağa ehtiyac yoxdur. Ən azı, ona görə ki, düşərgə təmsilçilərinin dağıdıcı xarakterə, böyük iddialara malik olmasını bilən blok və qurumların az müddət sonra dağılmasının heç də təsadüfi olmadığını başa düşürlər. Dağıdıcı müxalifətin növbəti birlik formatı olan "Milli Şura"nın gələcəyi ilə bağlı hələ bir neçə ay əvvəl verilmiş proqnozlar tam mənası ilə özünü təsdiqlədi. 129 nəfərin təsisçiliyi ilə yaradılan "Milli Şura" qısa müddət sonra cəmi 16 əski təsisçisi ilə qalmaq zorunda qaldı. Qurumdaxili çəkişmələr o dərəcədə kritik xarakter alıb ki, əksər təhlilçilər "Milli Şura"ni rəqiblərin bir-birinin paxırını açıb tökmək, bir-birini hansı xarici dairələrə işləmələrini qeyd edən "razborka" meydanına bənzədirlər. Burada söz və kompromat savaşı, çəkişmələr və didişmələr hər gün yeni mərhələyə qədəm qoyur.



rinə tərəfdar toplaya biləcəklərini düşünülür: "Azərbaycan cəmiyyəti olduqca düşüncəlidir. Yeni Azərbaycan cəmiyyəti pisi yaxşıdan ayırmağı bacarır. Ölkə vətəndaşları radikal müxalifət qüvvələrinin çağırışlarına, bir qay-

Müsavatın qurumda təşəbbüsü ələ almaq cəhdinin iflası uğramasından sonra "Milli Şura"ni tərk etməsi digər partiyalar, eləcə də, fərdlər üçün "Milli Şura" sıralarını tərk etməkdə bir bəhanə rolunu oynadı. Az sonra ACP, ALP, KXCP, "E" hərəkatı "Milli Şura"dan istefa verdi. Beləliklə, "Milli Şura" daxilində cərəyan edən proseslər bu qurumun faktiki olaraq iflasını reallaşdırdı.

Əli Kərimli avantürüst çıxdı

"Milli Şura" yardıqların, coxları bu nu Müsavatla AXCP-nin birliyi kimi təqdim etməyə çalışırdı. Hətta təqdim etməyə cəhdlər göstərirdi ki, Ə. Kərimli ilə İ. Qəmbər illərin mehriban düşmənləri olsalar da, bu məsələdə birləşmək məcburiyyətində qalıblar. Daha doğrusu, buna məcbur ediliblər. Məlumatlar təsdiq edir ki, SOROS fondu, onun rəhbəri Corc Soros Gürcüstan ssenarisini Azərbaycanda tətbiq etmək üçün dağıdıcı müxalifətdən istifadə etməyi planlaşdırıb. Bu məqsədlə ayırdığı maliyyə vəsaiti hesabına müxalifətin didişən, ancaq əsas qüvvələri olan Ə.Kərimli - İ.Qəmbər birliyi vasitəsi ilə "Milli Şura"nın yaradılması göstərişini verib. Rüstəm İbrahimbəyov isə, sadəcə, bu oyunda bir vasitə olub. C.Soros nəzərləri gözələnən ittihamlardan yayındırmaq üçün Rusiyada yaşayan R.İbrahimbəyov adını tərtib etdiyi siyahıya salıb. Amma sonradan C.Sorosdan və onun Bakıdakı təmsilçilərindən asılı olmayaraq, proseslər məcrasını dəyişib və əks-istiqlamətdə inkişaf edib. Qarışıqlıq məqamında Müsavatın indiki başqanı A.Hacılı, Müsavatın divan üzvü Səxavət Soltanlı ultimativ bəyanatlarla çıxış edərək, hazırladıqları layihənin əksinə olan ACP-nin keçmiş lideri R.Quliyevin və MBH-nin sədri L.Şövkətin və ALP-nin sədri Ə. Temirxanın "Milli Şura"dən çıxarılmasını tələb etdilər. ALP sədri Ə.Temirxanın öz haqqını müdafiə etməsi bir növ yanan oda benzini atılması effekti yaratdı. O zaman qatı müsavətçi olan "Yeni Müsavat" qəzetinin baş redaktoru R. Arifoğlu Ə.Temirxanı bədbəxt adam adlandırdı: "10 ildən artıqdır Ə. Temirxanın böhtanları ilə üz-üzəyik. Hesab edirəm ki, onun hər yeri "sakat"dır. O cümlədən də, başı. Bunu, birmənalı şəkildə deyirəm. ALP sədri qeyri-ciddi və bədbəxt adamdır. Mənim ona deyəcəyimi tale özü deyib. Yanlış yerdədir. Həm L. Şövkət, həm R. Quliyev, həm də E. Namazov iqtidarın qurulmasında və formalaşmasında iştirak ediblər. Amma sonradan oradan qovulublar və düşərgəni tərk etmək məcburiyyətində qalıblar. Necə oranı



zibilləmişdilsə, indi də gəlib buranı zibilləyirlər və müxalifət düşərgəsini bir-birinə qatırlar".

R.Arifoğlu artıq "Milli Şura" formatının iflası uğradığını qeyd edib: "Milli Şura" deyilən bir qurum artıq yoxdur. Hərə ağzını bir tərəfə çevirib, hamı küsüldür və hərə bir bəhanə getirir.

Daxili çəkişmələr "Milli Şura"ni çökdürdü

Daxili çəkişmələr, böyük iddialar nəhayətdə Rusiyanın layihəsi kimi təqdim olunan, əslində C.Sorosun çirkin maraqlarının icrası üçün yaradılan "Milli Şura" dağılmağa məhkum edildi. Artıq bu qurumda "bir Nəsir, bir də Məmməd nəsir" məsələsinə uyğun olaraq Ə.Kərimli ilə C.Həsənli qalıb. Onların da orada qalması sanki bir qeyrət məsələsidir. Qınaq obyektini olamamaq, ən azı, müsavətçilərin atmacalarına tuş gəlmək üçün "Milli Şura"ni hələ ki, buraxmağa tələsmirlər. Amma "Milli Şura"nın koordinasiya şurasının üzvü Namizəd Səfərovun sözlərinə istinad etsək, yaxın vaxtlarda bu qurum buraxılacaq. Xüsusilə də, uğursuzluqla nəticələnən 10 mart mitinq şousundan sonra bu fikir daha ciddi forma almağa başlayıb. Baxmayaraq ki, Əli Kərimli biclik işlətməklə C.Həsənlini Müsavat başqanı Arif Hacılı ilə əvəzləməklə ağır vəziyyətdən çıxmağa çalışır. Ancaq əbə. Çünki Müsavat daha çətin və ağır dövrünü yaşayır. Bu baxımdan, A.Hacılının Ə.Kərimliyə hansısa formada kömək edə biləcəyi mümkünsüz görünür. Bir də, adama deyən lazımdır, keçəl dərman bilsəydi, öz başına sūrtərdi də. Bundan sonra planlaşdırılan mitinqlərin də iflasa uğrayacağı şübhəsizdir. Mais Səfərli "Səs" qəzetinə verdiyi açıqlamasında bildirib ki, Müsavat və AXCP kimi partiyalar mitinqlər planlaşdırmaqla özlə-

"Seçkilərdən sonra həmsədrlərlə danışıqları intensiv davam etdirəcəyik"

"A TƏT-in Minsk Qrupu həmsədrləri regiona sonuncu dəfə gələndə razılığa gəldik ki, seçkilər keçsin, sonra intensiv şəkildə danışıqları davam etdirəcəyik". SİA-nın verdiyi məlumata görə, bunu xarici işlər naziri Elmar Məmmədov jurnalistlərə açıqlamasında deyib. Nazir bildirib ki, nazirlərin və prezidentlərin sonuncu görüşlərində həmsədr tərəfindən məsələnin yerindən təpətilməsi üçün kreativ fikirlər səsləndirilib: "Hər iki ölkədə yeni hökumət qurulandan sonra danışıqları intensiv şəkildə davam etdirəcəyik".



Albaniya prezidenti: "Biz Azərbaycan hökumətinin yanındaıq"



"VI Bakı Qlobal Forumunu yüksək qiymətləndirirəm". SİA-nın verdiyi məlumata görə, bunu jurnalistlərə açıqlamasında Albaniya prezidenti İllir Meta deyib. Prezidentin fikrincə, tədbir dünyanın və regionun qarşılaşdığı bütün məsələlər ətrafında dialoqun davam etdirilməsi baxımından vacib beynəlxalq platformadır: "Sizin ölkənin inkişafını yüksək qiymətləndirirəm. Forum dünyada sülhün təşviqatına zəmin yaradacaq. Dağlıq Qarabağ münaqişəsi ilə bağlı düşüncəm ki, sülhün, sabitliyin bərpası vacibdir. Bu məsələdə Azərbaycan hökumətinin yanındaıq".

"Bu Forum dünyanın siyasi-ictimai elitasını birləşdirən diskussiya və dialoq məkanıdır"

"Bu gün Azərbaycan qlobal problemlərin müzakirə edildiyi, onların həlli yollarının müəyyənləşdirildiyi, eyni zamanda dünya cəmiyyətləri üçün birləşməyə, dini, irqi və siyasi dözümlülük modelinin təqdim olunduğu humanitar dialoq mərkəzinə çevrilib". Bunu SİA-ya açıqlamasında Yeni Azərbaycan Partiyası Nizami rayon təşkilatının sədri, Milli Məclisin deputatı Sədaqət Vəliyeva deyib. Sədaqət Vəliyeva bildirib ki, Azərbaycan geostrateji mövqeyi və dinamik inkişafı ilə sivilizasiyalararası dialoqun qurulması üçün qlobal tədbirlərə uğurla ev sahibliyi edir: "Bilirsiniz ki, Azərbaycanda 6-cı ildir Qlobal Bakı Forumu keçirilir. Hər bir forumda isə dünyanı düşündürən qlobal problemlərin həlli yollarının tapılmasının mütləq xarakter daşıdığı məsələlər müzakirə edilir, çağırışlar olur. Qlobal Bakı Forumunda dünyanın bir çox dövlətlərindən siyasətçilər, diplomatlar iştirak edir. Bu baxımdan da Qlobal Bakı Forumunu dünyanın siyasi-ictimai elitasını birləşdirən diskussiya və dialoq məkanı adlandırırlar".



"Forumun dövlətlərarası əməkdaşlığa, siyasi münasibətlərə konstruktiv töhfə verdiyi, qarşılıqlı siyasi dialoq üçün əlverişli şərait yaratdığı şübhəsizdir" - deyən Sədaqət Vəliyeva əlavə edib ki, Qlobal Bakı Forumu artıq öz əhəmiyyətinə görə lokal və regional münaqişələrin müzakirəsi çərçivəsindən çıxaraq bütün dünyada gedən proseslərə münasibət bildiren, qlobal problemlərin həlli yollarının müzakirəsinə yol açan beynəlxalq platformaya çevrilib.

Ruqiyyə NƏCƏFZADƏ

2017-ci ildə şərab ixracı 68 faiz artıb

2017-ci ildə Azərbaycanın şərab ixracı 68 faiz artıb. AZƏRTAC xəbər verir ki, bu barədə iqtisadiyyat nazirinin müavini Sahil Babayev deyib. Nazir müavini qeyd edib ki, ötən il iqtisadiyyat Nazirliyi tərəfindən ixrac təşviqi sənədi əsasında şərab istehsalçılarında 1,7 milyon manatdan çox vəsait ödənilib.



İ.ƏLİYEV

ABŞ-ın ikili standartları

Azərbaycanın işğal olunmuş ərazilərində yaradılmış qondarma rejimin "prezidenti" kimi özünü təqdim edən Bako Saakyanın ABŞ-a səfəri və ABŞ Konqresinin inzibati binasında qondarma rejimi təbliğ edən tədbir keçirməsi beynəlxalq hüququn norma və prinsiplərinə ziddir və bu baxımdan, təkcə Azərbaycan cəmiyyəti deyil, dünya ictimaiyyəti tərəfindən müzakirə mövzusunə çevrilib. Həmçinin, ABŞ ərazisində maliyyə toplamaq məqsədi daşıyan tədbirlər keçirilməsinə icazə verilməsi BMT Təhlükəsizlik Şurasının müvafiq qətnamələrinə, Azərbaycan və ABŞ arasında imzalanmış ikitərəfli sənədlərə, ABŞ-ın rəsmi mövqeyinə uyğun olmadığı üçün ictimai qınağa səbəb olub.

Azərbaycanla digər sahələrdə tərəfdaşlıq münasibətlərinə malik olduğu halda, ABŞ tərəfindən həyata keçirilən bu təcübü addım Ermənistan-Azərbaycan, Dağlıq Qarabağ münaqişəsi ilə əlaqədar ABŞ-ın mövqeyinin dəyişməsi kimi qiymətləndirilir və qərəzli hesab edilir. ABŞ BMT Təhlükəsizlik Şurasının daimi üzvüdür və bu şuranın konsensusla qəbul edilmiş müvafiq qətnamələrinin tələblərinin yerinə yetirilməsinə, Ermənistan qoşunlarının Azərbaycanın işğal olunmuş ərazilərindən çıxarılmasına, məcburi köçkünlərin öz doğma torpaqlarına qayıtmasına çalışmalı olduğu halda, ABŞ-ın bu addımı Azərbaycan Respublikasının ərazi bütövlüyü və suverenliyinə qarşı fəaliyyət kimi də qiymətləndirilir.

ABŞ qərəzsizliyini və obyektivliyini şübhə altında qoydu

Qondarma rejimin təmsilçisi Bako Saakyanın səfəri səbəbindən ABŞ səfiri Azərbaycan XİN-ə çağırılıb və Azərbaycan Respublikası Xarici İşlər Nazirliyinin ABŞ Dövlət Departamentinə ünvanlandığı etiraz notası ona təqdim edilib. Həmçinin, Azərbaycan Respublikasının ABŞ-dakı səfiri Dövlət Departamentində görüş keçirərək, Azərbaycanın etirazını ABŞ tərəfinə çatdırıb. Azərbaycanın mövqeyi dəyişməzdir və Qondarma "Dağlıq Qarabağ Respublikası"nın nümayəndələri Ermənistan pasportu ilə Avropaya, Amerikaya və digər ölkələrə gedə, orada qondarma rejimin təbliğatı ilə məşğul ola bilməz.

Məlumdur ki, post-sovet məkanında olan digər separatçı rejimlərə münasibətdə ABŞ tərəfindən xüsusi sanksiyalar tətbiq olunur. Ermənistanın Azərbaycana qarşı hərbi təcavüz və qanlı etnik təmizləmə siyasəti də dünya ictimaiyyəti üçün sirr deyil. Belə olan halda, qondarma rejimin nümayəndələrinə sanksiyalar tətbiq etmək əvəzinə, onların ABŞ ərazisinə daxil olmasına imkan yaradılması ikili standartların növbəti təzahürüdür. Əgər ABŞ bir tərəfdən, münaqişənin danışıqlar yolu ilə həllinə çağırış edirsə və digər tərəfdən, qondarma rejimin təbliğatına imkan yaradırsa, deməli, Azərbaycanın işğal olunmuş ərazilərində qeyri-qanuni əməllərə göz yumur və bununla da, qərəzsizliyini və obyektivliyini şübhə altına qoyur. Əslində, bu addımı ilə danışıqlar prosesinə ciddi şəkildə xələl gətirən ABŞ, regionda gərginliyin artmasına xidmət edir. Həmçinin, davamlı sülh və təhlükəsizliyin təmin olunması istiqamətində olan səylərə ciddi zərər vurur. Məhz buna görə də, ABŞ öz imicini itirir, istər

Azərbaycan xalqının, istərsə də beynəlxalq ictimaiyyətin gözündə heçə enir. Bir sözlə, ABŞ-ın bu addımı ona olan münasibətə əsaslı dərəcədə zərbə vurur.

Kannon binasının qarşısında Azərbaycan icması üzvlərinin iştirakı ilə etiraz aksiyası keçirilib

Ermənistanın ABŞ-dakı səfirliyi, Azərbaycanın işğal olunmuş ərazilərində yaradılmış qondarma rejimin ABŞ nümayəndəliyi, Amerika Erməni Assambleyası, öz büdcəsini Birləşmiş Ştatların erməni icmasının hesabına dolduran Amerika Erməni Milli Komitəsi tərəfindən təşkil edilmiş tədbirə bir neçə ermənipərəst qanunverici dəvət edilməsi ilə eyni vaxtda Kannon binasının qarşısında ABŞ Azərbaycanlıları Şəbəkəsi tərəfindən təşkil olunmuş, Vaşinqton və ətraf rayonlardakı Azərbaycan İcması üzvlərinin iştirak etdiyi etiraz aksiyası keçirilib. Nümayişçilər əllərində Saakyanın, Sarkisyanın hərbi cani olmalarını təsvir edən plakatları, Ermənistanın Azərbaycana qarşı təcavüzü ilə bağlı faktları, Xocalı soyqırımı və BMT Təhlükəsizlik Şurasının qətnamələri barədə məlumatları aksiyaya qoşulanların, eyni zamanda, ABŞ Konqresinin üzvlərinin diqqətinə çatdırıblar. Təkcə azərbaycanlılar deyil, həttə binanın qarşısından keçən və binaya daxil olan bir çox şəhər sakinləri etirazçılara yaxınlaşaraq Ermənistanın Azərbaycana qarşı təcavüzünə qarşı çıxıb, soydaşlarımızın aksiyasına dəstək olduqlarını bildirmələri isə, ondan xəbər verir ki, ictimaiyyətin, insanlığın mövqeyi terrorçuluğa qarşı birmənalıdır və ABŞ qınaq obyektidir. Şəhər sakinlərinin etirazçılara qoşulmaları həm də ikili standartların mövcudluğuna artıq zərər qədər şübhə yeri qoymur. ABŞ Azərbaycanlıları Şəbəkəsi, eyni zamanda, Konqresin bütün üzvlərinə Ermənistanın Azərbaycana qarşı təcavüzü barədə daha geniş məktub göndərib. Bununla Konqresin bütün üzvlərini qondarma rejimi Vaşinqtonda reklam edən ermənipərəst şəxslərə və qurumlara məhəl qoymamağa, Azərbaycanın ərazisində mülkü əhaliyə qarşı bir neçə qətləmə törətmiş hərbi cani qrupunun bir üzvü olan Bako Saakyanın dəvətini rədd etməyə və siyasəti ABŞ-ın milli maraqlarına uyğun olmayan Ermənistanı pisləməyə çağırıb. ABŞ Azərbaycanlıları Şəbəkəsinin etirazından sonra həmin şəxsin bir də Amerikaya buraxılacağını, yaxud buraxılmayacağını deyə bilmərik, amma hər halda, ABŞ öz nüfuzunu təhlükəyə atmaqdan çəkinməkdə maraqlı olmalıdır.



Azərbaycan parlamenti adekvat addım atsa, ABŞ-ın reaksiyası necə ola bilər?

ABŞ dünya nizamına bir növ özünün cavabdehlik daşdığına bəyan edir və bu baxımdan, ondan beynəlxalq hüquq normalarına əməl olunması tələbi və gözləntiləri ən yüksək səviyyədədir. Bu gözləntilərin fonunda Dağlıq Qarabağdakı separatçı rejimin lideri Bako Saakyanın Vaşinqtona səfəri və onun Konqresdə keçirilən dinləmələrdə iştirakı dünyanın fəvqəldövləti, eyni zamanda, ATƏT-in Minsk Qrupunun həmsədrə olan ABŞ-ın nüfuzuna ciddi zərbə olduğu inkar edilə bilməz. Əgər ABŞ rəsmi şəkildə bildirirsə ki, Dağlıq Qarabağ adlı bir qurumu tanımır və Azərbaycanın ərazi bütövlüyünə hörmətlə yanaşır, o zaman rəsmi müstəvidə belə səhvlərə yol verməsi nə ilə izah oluna bilər? Əgər Azərbaycan parlamenti adekvat olaraq, bəyan etsə ki, Kaliforniya ştatının ABŞ-dan ayrılmasını dəstəkləyirik, buna ABŞ-ın reaksiyası necə ola bilər? Belə bir mövqeyi bəyənlə bilərmi? Əlbəttə, yox. Bu baxımdan, Azərbaycanın ABŞ-ın bu addımına əks-reaksiyasını da qəbul etmək məcburiyyətindədir. Konqres heç də özəl şirkət deyil və ABŞ-ın hakimiyyət qanadı olaraq Ağ Ev administrasiyasının siyasətini dəstəkləməlidir. Eyni zamanda, ATƏT-in Minsk Qrupu həmsədr dövlətlərinin hər hansı birinin, ələlxüsus, ABŞ-ın mövqeyi separatçı rejimə açıq və ya üstüörtülü "məhəbbət" ifadə edirsə, bu ikili standartların təzahürüdür və buna heç bir halda haqq qazandırmaq mümkün deyil.

Krımın Rusiyaya ilhaqı ilə bağlı beynəlxalq müstəvisində baş verənlərə nəzər salsaq, görərik ki, ABŞ Rusiyaya qarşı bununla bağlı tətbiq olunan sanksiyaları sərtləşdirir. Krımın və Donbasın rəhbəri rahatlıqla hansısa Avropa ölkəsinə, ABŞ-a səfər edə, yaxud parlament səviyyəsində dəvətlə ora gedə bilərmi? Əlbəttə, yox. Bəs nəyə görə Azərbaycan ərazisində bunun şahidi oluruq? Məgər ABŞ rəsmiləri bilmirlər ki, Ermənistan Azərbaycan ərazilərini işğal edib? Əlbəttə, bilirlər. Hətta bunu təsdiq də edirlər. Nəinki ABŞ, hətta BMT kimi mötəbər bir təşkilat da bunu təsdiq edir və qətnamələrində

bu fakt özünü təsdiq edir. O zaman, bəs niyə işğalçıya qarşı sanksiya tətbiq edilmir? Bütün bu faktlar ikili standartların tətbiqini təsdiq etmirmi? Bundan sonra hansısa separatçı rejimin rəhbəri münaqişənin həllində konstruktiv mövqə tutarmı? Separatçıları dəvət etməklə, Azərbaycanı təslimçiliyə təhrik etməyə çalışırlar? Niyə ABŞ Konqresi saxta məlumatların yayılması və mübahisəli məsələlərin qanunlaşdırılmasında adından istifadə edilməsinə yol verir?

Arsax dünyanın heç bir ölkəsi tərəfindən tanınmadığı halda, Vaşinqtondan ikili standart

"Modern Diplomacy" nəşrində dərc edilmiş "Saxta dövlətin nominal rəhbəri Bako Saakyan ABŞ Kapitolisində saxta mükafat alacaq" adlı məqalənin müəllifi Yudjin İladi qeyd edir ki, "Arsax" 1988-1994-cü illər müharibəsi zamanı Ermənistan tərəfindən, faktiki olaraq, işğal edilmiş Azərbaycanın Dağlıq Qarabağ regionudur və bu ərazilər qədim dövrlərdən etibarən Azərbaycana məxsus olmuşdur. 1988-ci ildə təcavüzkar fəaliyyətə başlayan Ermənistan altı il sonra, yeni atəşkəs rejimi elan edildikdən sonra, Azərbaycan ərazilərinin 20%-ni, yəni Qarabağı Ermənistan tərəfindən dəstəklənən separatçıların nəzarətində saxlayıb. Müəllif müharibə zamanı 30 min azərbaycanlının qətlə yetirilməsini, 50 min nəfərin yaralanmasını, Ermənistanın Dağlıq Qarabağda apardığı etnik təmizləmənin nəticəsi olaraq, 724 min insanın məcburi köçkünə çevrilməsini də qeyd edir.

Dünya ictimaiyyəti, nüfuzlu nəşrlər Azərbaycan həqiqətlərini bildiyi və qəbul etdiyi təqdirdə, necə ola bilər ki, ABŞ kimi özünü demokratiya çarçısı elan etmiş, fəvqəldövlət hesab etmiş bir güc bundan xəbərsizdir? "Dağlıq Qarabağ Respublikası" adlandırılan Arsax dünyanın heç bir ölkəsi tərəfindən tanınmadığı halda, BMT-nin hər bir üzvü əvvəlki tək Dağlıq Qarabağın Azərbaycana məxsus olduğunu qeyd etdiyi halda və bu regiona nəzarət etməkdə davam edən Ermənistan tərəfindən qanunsuz olaraq, işğal edildiyini etiraf etdiyi təqdirdə, ABŞ-ın bu addımı fərqli yanaşma və ikili standartlar deyilmi? Maraqlıdır, ABŞ-ı belə mövqə tutma-

ğa, ikili standartlar yürütməyə vadar edən nədir? Ermənistan elə bir nüfuz sahibi deyil ki, yaxud hansısa təbii ehtiyatlara malik ölkə deyil ki, bu dünyanın ən nüfuzlu dövlətlərindən biri onun şıltaqlıqları qarşısında aciz qala, yaxud nazı ilə oynaya. Belə olan halda, bəs ABŞ-ın maraqları nədən ibarətdir və öz nüfuzunu niyə bu xırda bir dövlət, kiçik bir xalqın və etnosun yolunda təhlükəyə atır?

Saakyanın ABŞ-da normal qarşılınması, bir daha sübut etdi ki, Vaşinqton münafiqinin həll prosesində işğalçını öz adı ilə çağırmadı və hətta bundan sonrakı dövrlərdə Qarabağ separatçılarının ABŞ-dan dövlət səviyyəsində yardım gözləntisi də yaranıb. Faktlar sübut edir ki, Saakyanın Amerika səfərinin pərdəarxası məqamları da var və bu,

inkar edilə bilməz.

Saakyanın Amerika səfərinin pərdəarxası məqamları

Yerevanı özünün bölgədə "forpostu" adlandıran və daim onu himayə edən Rusiyadan fərqli olaraq, ABŞ-ın bu ölkə ilə bağlı hər hansı geosiyasi planı ola bilməz və Dağlıq Qarabağa, ələlxüsus, Ermənistan müəyyən diqqət ayırmağa vadar edən bir səbəb varsa, bu da həmin ölkələrdə yaşayan erməni əsilli seçicilərdir. Bako Saakyanın növbəti ABŞ "səfəri"ne də bu prizmadan yanaşmaq daha doğru olar. Sözsüz, bu fakt ABŞ hökumətini məsuliyyətdən tamamilə azad etmir. Amma seçici naminə demokratiyanı, insan haqlarını tapdalamasını ABŞ kimi bir dövlətə yaraşdırmaq çox çətin olsa da, realıqla barışmaq məcburiyyətindəyik. ABŞ-ın güzəştə gedəcəyinə əmin olan həyasız ermənilər də bu səfərdən bir az "ağlaşma" qoparmaq, bir azca da dilənmək üçün istifadə etmək niyyətindədirlər.

Amerika kimi dövlətin nəyinsə xatirinə bir qrup erməninin əlində qalması, bizim üçün arzuolunmaz olduğu kimi, ABŞ üçün daha çox acınacaqlıdır. Hər bir halda söhbət təkcə Azərbaycanın torpaqlarını işğal edənlərə yer ayrılmasından getmir. Əlbəttə, Azərbaycan öz konstitusion haqlarını tələb edir və qondarma dövlətin əldəqayırma prezidentinin qəbul etməsinə və ölkəmizə qarşı ikili standartlar həyata keçirilməsinə narazılığını bildirir. Amma məsələnin ABŞ üçün

daha acınacaqlı məqamları var və qəbul etmək məcburiyyətindədirlər ki, bir ovuc erməni seçicisinin səsində sahib çıxmaq üçün dövlət, onun gələcəyini, dəyərlərini özləri öz əlləri ilə təhlükəyə atırlar. Eyni zamanda, bu gün bütün dünyaya özünü ən demokratik dövlət kimi təqdim edən ABŞ nüfuzunu da itirmək təhlükəsi qarşısında qoyur. Belə davam edəcəksə, Azərbaycan kimi digər dövlətlər də ABŞ-ı, əslində, demokratik deyil, ikili standartlar siyasəti yürüdü bir dövlət kimi tanıyacaq və bu baxımdan, Dağlıq Qarabağdakı separatçı rejimin lideri Bako Saakyanın Vaşinqtona səfəri və onun Konqresdə keçirilən dinləmələrdə iştirakı dünyanın fəvqə, eyni zamanda, ATƏT-in Minsk Qrupunun həmsədri olan dövlətin, ABŞ-ın nüfuzunu təhlükə altına alacaq.

Siyasi şərhçilər ABŞ-a etiraz etdilər

Qondarma Dağlıq Qarabağ rejiminin rəhbəri Bako Saakyanın ABŞ-a səfər edərək, Konqresdə çıxış etməsi Azərbaycan cəmiyyətində ciddi etiraz və ABŞ-a qarşı narazılıq yaradıb. Söhbət etdiyi

ATƏT-in Minsk Qrupu həmsədriləri ilə regiona səfərləri çərçivəsində müzakirələr aparılması mümkündür. Həm azərbaycanlı, həm erməni icmalarının nümayəndələri ilə görüş anlamında bu dəvət tamamilə beynəlxalq sənədlərə zidd

na pozulması deməkdir. Daha da irəliyə gedərək, bu adamı Konqresdə təmtəraqla qarşılayırlar, deməli, onu tərəf olaraq qəbul edirlər. ABŞ münafiqinin həll olunmasında tərəf kimi iştirak edir və üzərinə öhdəliklər götürüb. İndi



miz müsahiblərimiz bunun Dağlıq Qarabağ münafiqesinin həllində ATƏT-in Minsk Qrupunun həmsədrilərindən biri olan ABŞ-ın vasitəçilik prinsiplərinə zidd olduğunu bildirdilər.



dir. Heç bir halda, buna müsbət don geyindirmək mümkün deyil. ABŞ Dağlıq Qarabağ münafiqesinin həlli ilə bağlı yürüdüüyü ikili standartlar siyasətinə son qoymalı və bəyan etdiyi prinsiplərə sadıqlığını göstərməlidir.



isə nümayişkarcasına bu öhdəlikləri pozur və heç bir beynəlxalq hüquqi öhdəliklərə, nəinki əməl etmir, hətta onları ayaq altına atır. Haqlı olaraq, Azərbaycanın Xarici İşlər Nazirliyi adıçəkilən ölkənin səfirliyinə nota ünvanladı. Onun məsələyə aydınlıq gətirməsini tələb etdi. Budur ABŞ-ın demokratiya oyunu, demokratiya pərdəsi altında çıxardığı oyunlar. Onlara lazım gələndə, dövlətlərin daxili işlərinə qarışırlar, münafiqəli zonalı yaradırlar və onlardan məqsədləri naminə istifadə edirlər. Dünyadakı bütün münafiqəli zonalarda istər ABŞ-ın, istərsə də digər böyük dövlətlərin birbaşa rolu var. Dünyadakı ikili standartların və ədalətsizliklərin həmmüəlliflərindən biri də elə ABŞ-dır. Yeni məsələ ondadır ki, Azərbaycanın zorla cəlb olunduğu münafiqənin həllinin yubanmasının səbəbləri bu ikili standartlarda, bu haqsızlıqlardadır. Azərbaycan Respublikasının 20 faiz torpağını işğal etmiş, bir milyondan artıq insanın yurd-yuvalarından didərgin salınmasının, minlərlə günahsız mülki əhalinin məhv edilməsinin səbəbkarı olan təcavüzkar Ermənistan qarşı heç bir tədbir görülməməsi, beynəlxalq təşkilatların münafiqənin həll olunması ilə bağlı qəbul etdikləri qərar və qənamələrin yerinə yetirilməməsinin başında da böyük dövlətlərin siyasi riyakarlığı dayanır.

GÜLYANƏ

Millət vəkili: "Forum ölkəmizə dəstək verənlərin sayını artırır"

"Paytaxt Bakıda VI Qlobal Forumun keçirilməsi həm ölkəmiz üçün, həm də dünya üçün böyük əhəmiyyətə malikdir". Bunu SİA-ya açıqlamasında millət vəkili Azər Badamov deyib. Onun sözlərinə görə, bunu dünya üçün böyük əhəmiyyət kəsb etməsinə forumda iştirak edən şəxslərdən də görmək olur: "50 ölkədən 500-dən çox qonaq, o cümlədən bir neçə ölkənin prezidenti, baş nazir, nazirlər, keçmiş prezidentlər, elm adamları və dünyada tutduğu mövqeyi ilə seçilən ayrı-ayrı sahələrin təmsilçiləri iştirak edirlər. Qloballaşan dünyada ziddiyyətlər günü - gündən dərinləşir, yeni problemlər meydana gəlir, dünyada balans pozulur. Belə bir zamanda siyasətçilərin bir araya gəlməsi, diskussiyalar aparılması, ümumi bəyanata imza atmaları çox vacibdir. Bu prosesi məhz Azərbaycan təşkil edir və dünyaya öz sülhsevərlik missiyasını təqdim edir. Belə bir qloballaşan problemlə ölkəmiz də üz-üzə qalıb. Torpaqlarımızın 20%-i işğal altındadır. Soydaşlarımız etnik təmizlənməyə məruz qalıb. Bu baxımdan VI Qlobal Bakı Forumu ölkəmizin və regionun mövcud problemlərinin dünya səviyyəsinə təqdim edilməsi üçün əvəzolunmaz platformadır. Həm də forum iştirakçıları ölkəmizin inkişafı ilə tanış olacaqlar və bunu da ölkəmizin turizm potensialının təqdimatında bir fürsət hesab edirəm. Həm də bu forum Azərbaycanın dostlarının sayını artırır ki, bu da beynəlxalq arenalarda ölkəmizə dəstək verənlərin sayını artırır".



Ramin Məmmədov:

"Azərbaycan özünəməxsus seçki mühitinə sahibdir"

"Aprelin 11-də Azərbaycanda növbəti prezident seçkilərinin şahidi olacağıq. Artıq namizədlərin təbliğat-təşviqat kampaniyasına sayılı günlər qalıb". Bunu SİA-ya açıqlamasında Azərbaycan Respublikasının Diasporla İş üzrə Dövlət Komitəsi sədrinin müavini Ramin Məmmədov deyib. Onun sözlərinə görə, Azərbaycan ictimaiyyəti ölkəmizdə gedən proseslərə hər zaman birmənalı şəkildə obyektiv, qərəzsiz və düzgün münasibət göstərib: "Təbii, mən inanıram ki, bu seçkilərdə də istisna hal olmayacaq. Azərbaycan cəmiyyəti, vətəndaşları öz gələcəkləri üçün və öz gələcəkləri naminə təbii ki, 11 aprel seçkiləri günü seçki məntəqlərinə gedib doğru, düzgün və inamlı gələcəyə səs verəcəklər".



Azərbaycanda olan seçki mühitinə gəldikdə isə sədr müavini bildirib ki, ölkəmizdə aparılan siyasət, mövcud stabil həyat (həm təhlükəsiz, həm də iqtisadi problemlərin həlli nöqtəyində) kifayət qədər qənaətbəxşdir: "Azərbaycan vətəndaşı rahatdır, ölkə vətəndaşı özünə, öz dövlətinə güvenir. Nəticə etibarilə seçki mühiti dedikdə kifayət qədər yüksək, firavan və rahat bir şəraitin şahidi oluruq. Model məsələsinə gəldikdə isə qeyd etmək istərdim ki, hər ölkənin özünəməxsus seçki prosedurları və təbliğat aparmaq qaydaları var. Təbii ki, Azərbaycan da özünəməxsus seçki mühitinə sahibdir".

Siyasi şərhçi Azər Həsərat:

- ABŞ, dövlət olaraq, bu münafiqənin həllində vasitəçilik edir. Belə olan halda, vasitəçi münafiqə tərəflərindən müəyyən məsafədə dayanmalı, norma və qaydalara uyğun hərəkət etməlidir. Amma terrorçu Bako Saakyanın həmin ölkəyə dəvət edilməsi, onu göstərir ki, ABŞ-da bəzi hakim dairələr bu qaydaları pozur və tərəf tutur. Tərəf tutulursa, obyektiv vasitəçilik şübhə altına alınır. O baxımdan, təəsüflə qeyd etməliyəm ki, ABŞ bu addımla özünün xoş məramını ciddi şəkildə zədələmiş oldu.

Politoloq Elçin Mirzəbəyli:

- Dağlıq Qarabağdakı işğalçı rejimin başçısı Bako Saakyanın ABŞ-a səfəri Amerika Birləşmiş Ştatlarının, həmçinin, ATƏT-in Minsk Qrupundakı prinsiplərinə və beynəlxalq qanunvericiliyin tələblərinə ziddir. Bütövlükdə, bu, ümumi hərəkətdir və heç bir halda əsaslandırılması mümkün deyil. Təbii ki, bunu xoşməramlı səfər kimi qiymətləndirməyə, don geyindirməyə çalışırlar. Amma nəzərinizə çatdırım ki, separatçı rejimində digər nümayəndələri ilə yalnız

TƏRS BAXIŞ

**Əli Kərimlinin “siyasi məhbus”ları
arasındakı terrorçu kimdir?**

*Yaxud bir daha AXCP sədri tərəfindən
aldadılmış dindarların nəzərinə!*

abu_cihadddd



AXCP sədri Əli Kərimlinin “Milli Şura”nın piketdən fərqlənəyən mitinglərinə aldadılaraq, yeni küyə salınaraq, qatılan və onun “siyasəti”nin gerçək tərəfindən bixəbər olan bəzi dini inancılılar, xüsusilə, Taleh Bağırzadənin xarici qüvvələr tərəfindən



siyal şəbəkələrdə fəal olan dini kəsimin nümayəndələri Ə.Kərimlinin mitinglərinə qatılmağı özlərinə böyük günah hesab etməyə başlayıblar.

Başqa tərəfdən, buna daha bir səbəb AXCP sədrinin mitinqə çağırış planına adlarını yazdığı dindarların bir qisminin islam məzhəbləri baxımından qatışı olmalarıdır. Yeni Nardaran hadisələrinin təşkilatçısı T. Bağırzadə, eləcə də, Ruhulla Axundzadə, Hacı Zülfüqar və digərləri bu sıraya aiddirlər. Lakin Əbu Cihad ləqəbli E.Məmmədov adlı “İŞİD”çinin də həmin sıraya əlavə edilməsi Ə.Kərimlini, necə deyirlər, ciddi şəkildə fiasokoya uğradıb və o, bütün mənarlarda özünü “yandırır”.

Beləliklə, bir daha Əbu Cihadın kim olduğunu daha müfəssəl şəkildə müəyyənləşdirək. Bu gün də “Instagram” sosial şəbəkəsində “abu_cihadddd” adlı profile daxil olsanız, orada tipik bir “İŞİD” terrorçusunun şəkillərini görə bilərsiniz. Həmin terrorçu E.Məmmədovdur!

Azərbaycanın Dövlət Təhlükəsizlik Xidməti tərəfindən tutularaq, cinayət məsuliyyətinə cəlb edilən 38 yaşlı E.Məmmədov “siyasi məhbus”, “vicdan məhbusu”, “din məhbusu” yox, məhz konkret olaraq, qaniçən terrorçudur! O, nəinki şiə, eləcə də, sünni məzhəbinin digər qolları olan şaafiləri, malikiləri, hənəbiləri, hənəfiləri, sufiləri və s. müsəlmanları da kafir, yolunu azmış sayan və qətlini vacib hesab edən “İŞİD” terror təşkilatının ideologiyası uğrunda savaşıb və insan qanı axıdıb. İndi isə Ə.Kərimlinin “mərhəmətinə” sığınaraq, “vicdanlı” adama çevrilib...


Əlbəttə, belə olan vəziyyətdə, AXCP sədrinin vəziyyəti müşkülə düşüb və onun çıxılmaz halda nə edəcəyi və dini inancılara hansı cavabı verəcəyi bəlli görünmür.

Görünən isə budur: Ə.Kərimli üçün maraqlı deyil, mitinqə hansı məzhəbin nümayəndəsi gəldi, ya da gəlmədi, onun üçün maraqlı olan istədiyi adamları, hətta terrorçuları “siyasi məhbus” siyahısına salıb, Qərbdə erməni lobbisinin dəstəyi ilə fəaliyyət göstərən, Azərbaycana qarşı çıxış edən dairələrdən pul qoparmaqdır. Buna isə, həyasızlığın son həddi deyilir...

Rövşən NURƏDDİNOĞLU

**Azərbaycanlıların soyqırımı
erməni millətçilərinin siyasətidir**

*XX əsrin ilk iki onilliyində 2 milyona yaxın
azərbaycanlı ermənilər tərəfindən qətlə
yetirilmiş, öz ev-eşiyindən zorla qovulmuşdur*



Tarixdən bəllidir ki, Lenin daşnak Stepan Şaumyanı Qafqaz ölkələri üzrə fəvqəladə komissar təyin edərək Tiflisdə göndərmişdi. Onun məqsədini bilən gürcülər Şaumyanı təzyiq göstərərək, orada qalmasına imkan verməmişdilər. Tiflisdən qovulan Şaumyan oradan Bakıya gəlmişdi. Bolşeviklər Bakıda hakimiyyəti ələ keçirmək və guya Azərbaycanda “sosializm” qurmaq adı ilə erməni daşnaklarının silahlı qüvvələrini hər tərəfdən gətirib şəhərdə cəmləşdirmiş, onları azərbaycanlıların soyqırımına hazırlamışdılar. 1918-ci il martın 31-də Bakı şəhərində azərbaycanlıların kütləvi qırğını başlanmış və bir neçə ay davam etmişdir.

Xalqımızın qəddar düşməni olan Stepan Şaumyanın etirafına görə, dinc azərbaycanlıların qırğınında Bakı Sovetinin 15 min silahlı əsgəri, eyni zamanda, Daşnaksütyun partiyasının 6-7 minlik silahlı dəstəsi iştirak etmişdi. Yalnız Bakıda üç gün davam edən qırğın zamanı erməni silahlıları bolşeviklərin köməyi ilə azərbaycanlıların yaşadıkları məhəllələrə qəflətən basqınlar etmiş, heç kəsə aman vermədən əhalini uşaqdan-böyüyədək qətlə yetirmişdilər.

Hadisələrin şahidi olmuş insanlar deyirdilər ki, ermənilər müsəlman məhəllələrinə soxularaq hər kəsi öldürür, qılıncı parçalayı, süngü ilə dəlmə-deşik edirdilər. Qırğın dan bir neçə gün sonra bir çuxurdan çıxarılan 87 azərbaycanlı cəsədinin qulaqları, burunları kəsilmiş, qarınları yırtılmış, cinsiyyət orqanları doğranmışdı. Ermənilər uşaqlara acımadıqları kimi, yaşlılara da rəhm etməmişdilər. Ümumiyyətlə, XX əsrin birinci yarısında Zaqafqaziyada baş vermiş 1905-1907-ci illər və 1918-1920-ci illər qırğınları zamanı 2 milyona yaxın azərbaycanlı ermənilər tərəfindən qətlə yetirilmiş və öz ev-eşiyindən zorla qovulmuşdular.

Mart qırğınları zamanı Bakı şəhərinin təkə bir yerində qulaqları, burunları kəsilmiş, qarınları yırtılmış 57 azərbaycanlı qadının meyidi tapılmışdı. Gənc qadınların diridiri divara mıxlanması, ermənilərin hücumundan qurtarmağa çalışan iki min nəfərin yerləşdiyi şəhər xəstəxanasının yandırıldığı da bu dəhşətli faktlar sırasındadır. Qaçıb canını qurtarmağa çalışan əhalini gülləbaran etmək üçün isə ermənilər şəhərin müvafiq yerlərində əvvəlcədən pulemyotlar yerləşdirmişdilər.

İrəvan quberniyası, Şərur-Dərələyəz, Gəncə, Sürməli, Qars və digər ərazilərdə azərbaycanlıların qırğınının fəal iştirakçıla-

ından biri olmuş erməni zabiti Ovanes Apresyanın xatirələri əsasında amerikalı aqronom Leonard Ramsden Hartvill “İnsanlar belə imişlər” adlı kitab yazmışdı. Ovanes Apresyan kitabın müəllifi ilə söhbəti zamanı ermənilərin ingilislərin və Rusiyanın yardımı ilə öz məqsədlərinə çatdıqlarını qeyd edərək, təkə Bakıda mart qırğını zamanı 25 min azərbaycanlının qətlə yetirildiyini bildirmişdi. Daşnakların azərbaycanlılara qarşı soyqırımını yalnız Bakı ilə məhdudlaşmamışdır. Təpədən-dırnağa dək silahlanmış quldurlar qısa müddətdə Şamaxıda, Qubada, Yerevanda, Zəngəzurda, Qarabağda, Naxçıvanda və Gəncədə azərbaycanlıları soyqırımına məruz qoymuşlar. 1918-ci ilin mart-aprel aylarında Şamaxıda 8 minə qədər dinc sakin qətlə yetirilmişdi. Şamaxı Cümə məscidi də daxil olmaqla əksər mədəniyyət abidələri yandırılmış və uçurulmuşdu. Cavanşir qəzasının 28 kəndi, Cəbrayıl qəzasının 17 kəndi tamamilə yandırılmış, əhalisi məhv edilmişdi. 1918-ci il aprelin 29-da Gümrü yaxınlığında əsasən qadınlardan, uşaqlardan və yaşlılardan ibarət 3 min nəfərlik azərbaycanlı köçü pusquya salınaraq, son nəfərində məhv dəhşətli işğəncələrlə edilmişdi. Erməni silahlı dəstələri Naxçıvan qəzasının bir neçə kəndini yandırmışlar. Zəngəzur qəzasında 115 azərbaycanlı kəndi məhv edilmiş, 3257 kişi, 2276 qadın və 2196 uşaq öldürülmüşdü. Bütövlükdə, bu qəza üzrə 10068 azərbaycanlı öldürülmüş və ya şikəst edilmiş, 50000 azərbaycanlı qaçqın düşmüşdü.

İngiltərənin Baş naziri Lloyd Corc hələ 1920-ci ildə bildirdirdi ki, “Zənnimcə, siz erməniləri 8 yaşında təmiz və məsum qız olaraq düşünürsünüz. Belə düşünməklə çox yanılırsınız. Halbuki ermənilər özlərinin son vəhşi hərəkətləri ilə nə qədər qəntökən bir millət olduqlarını qeyd-şərtsiz isbat etmişlər”. Keçən zaman bir daha sübut etdi ki, Baş nazirin bu fikri çox sərrast və izahata ehtiyacı olmayan bir həqiqətdir.

ADR hökumətinin Fövqəladə İstintaq Komissiyasının materiallarından aydın olur ki, İrəvan quberniyasının 199 kəndində yaşayan 135 min azərbaycanlı məhv edilmiş, kəndlər isə yerlə yeksan edilmişdir. Erməni silahlı dəstələri daha sonra Qarabağa yürüş etmiş, 1918-1920-ci illər arasında Qarabağın dağlıq hissəsində 150 kənd dağıdılmış və əhalisi məhv edilmişdi. 1920-ci ilin mayında erməni silahlı dəstələrinin və işğalçı XI qırmızı ordunun iştirakı ilə Gəncədə 12 mindən çox azərbaycanlı qətlə yetirilmişdi.

“Səs” Analitik Qrupu

İnsanın cəmiyyətdə vəziyyətinin beynəlxalq-hüquqi tənzimlənməsinin nəticələrinin pozitiv olması həmin cəmiyyətin daxili həyatı və bütövlükdə, siyasi sisteminin, dövlətin suveren iradəsindən, digər tərəfdən isə, onun sosial-iqtisadi, siyasi, mədəni və b. xüsusiyyətlərindən asılıdır. Dövlətin sosial təcrübəsində insan hüquqları və azadlıqlarına dair müvafiq beynəlxalq sənədlərdəki bu və ya digər hüquqi normaların reallaşdırılması üçün təkcə onların məzmununu ölkənin qanunvericiliyinə transformasiya etmək deyil, həm də, ilk növbədə, onlardakı şəraitin yaradılmasına yönələn müvafiq sosial-iqtisadi siyasətin həyata keçirilməsi zəruridir. Bu baxımdan, yalnız demokratik cəmiyyətdə insan hüquqları və azadlıqlarının reallaşması üçün əlverişli şərait yaranır və onlara tam təminat verilir. ABŞ politoloqu İ.Şapiro yazır ki, "demokratiya azadlığı qoruyan nemətdir, rifahdır və demokratik politoiogiyanı, bu məqsədi nəzərə almaqla, qurmaq lazımdır.

İnsan hüquqları nəzəriyyəsi və təcrübəsinə aid olan hər bir məsələ, bilavasitə və ya dolaylı surətdə daha ümumi, bir qayda olaraq, dərin siyasi məzmunlu məsələlərin necə həll olunmasından asılı olur. Məsələn, şəxsiyyətin vəzifəli şəxslərin, dövlət orqanlarının və ictimai təşkilatların qanunsuz hərəkətlərinə görə məhkəməyə şikayət etmək hüququnun (heç də siyasi olmayan) ölkənin dövlət-hüquqi təcrübəsində, bütövlükdə, siyasi həyatında nə dərəcədə məhkəmə hakimiyyətinin müstəqilliyi prinsipinin həyata keçirilməsindən, cəmiyyətdə məhkəmənin nüfuzu və rolundan asılıdır. Ümumiyyətlə, insan hüquqları problemi obyektiv və genetik olaraq, siyasi məzmunu malikdir. Lakin məsələnin bu şəkildə qoyuluşu heç də insan hüquqları probleminin tam şəkildə siyasətlə bağlanması demək deyil. İnsan hüquqları probleminin, sözsüz ki, əxlaqda, fəlsəfədə, ideologiyada və dində dərin kök salmış ən müxtəlif ifadəsi vardır. Bununla belə, bu problemin xüsusi siyasi məzmunu, daha əhəmiyyətli olmaqla, onun əsas elementi kimi çıxış edir.

yoxsulluq, əsil-kökün olmaması, yaxud aşağı ictimai hal onun fəxri vəzifə tutmasına mane olur.

Biz dövlətimizdə azad yaşayır və gündəlik həyatımızda qarşılıqlı şübhələrə yol vermirik: qonşumuz öz davranışında şəxsi meyillərinə uyğun hərəkət etsə, bizə ona pis gözlə baxırıq və öz ziyansız, lakin qan qaralda biləcək narazılığımızı ona bildirmirik.

Şəxsi münasibətlərimizdə biz bir-birimizin günahlarından keçsək də, ictimai həyatda qanunları heç vaxt pozmururuq, başlıcası ona görə ki, biz qanunlara hörmətlə yanaşıırıq, hakimiyyətə və qanunlara, ələlxüsus da, incidilənlərin müdafiəsi üçün qoyulmuş qaydalara, habelə, yazıya alınmasalar da, pozulmasını eyib saydığımız qanunlara tabe olururuq...

Rəqiblərimiz də öz tərbiyə üsullarına əsasən öz cavanlarının mənətanətini lap kiçik yaşlarından sətintizamın köməyiylə möhkəmləndirməyə can atırlar, biz isə sərbəst, bu cür sətintiklərdən azad yaşayırıq. Bununla belə, bizə bərabər olan düşməne qarşı cəsəretlə mübarizə aparırıq.

lər, lakin siyasətçilərin əməllərinə qiymət verməyə həminin haqqı var.

Başqalarından fərqli olaraq, biz cəsəret sahibi olmağımıza baxmayaraq, planlarımızı qabaqcadan əsaslı surətdə düşünüb, yalnız bundan sonra risk etməyi üstün tuturuq; başqalarında isə nadanlıq ötkəm bir cəsəret, ayıq mülahizə isə qətiyyətsizlik töredir. Yalnız o adamları həqiqi igid saymaq olar ki, onlar dərdin də, sevincin də nə olduğunu yaxşı bilirilər və məhz bunu bildiklərinə görə təhlükələrdən qorxub çəkilmirlər...

Bir sözlə, mən israr edirəm ki, şəhərimiz bütün Ellada üçün bir məktəbdir və güman edirəm ki, bizlərdən hər birimiz on müxtəlif həyat şəraitlərində öz şəxsi keyfiyyətlərini asanlıq və incəliklə təsdiq edə bilər ki, xoşbəxtliyi azadlıq, azadlıq isə igidlik doğurur və hərbi təhlükələrin gözünə dik baxın."

İnsan haqları uğrunda hərəkətin ilk uğurlu addımları orta əsrlərdə qəbul olunmuş "İngilis azadlıqlarının Böyük Toplusu" hesab olunur.

Təmin edilmiş insan haqları uğrunda mübarizənin tarixi demokratiya (çoxlğun hakimiyyəti) uğrun-



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Demokratik cəmiyyətlərdə insan hüquq və azadlıqlarının müdafiəsi yolları

Hələ Qədim Yunanıstanda Afinanın şəhid oğullarının anım günündə "Demokratiyanın müdafiəsinə dair" nitqində Afinalı Perikl demişdir: "Bu gün burada dəfn etdiyimiz qəhrəmanların şənəinə təriflər söyləməyə başlamazdan əvvəl, mən şəhərimizi hazırkı əzəmətə yetirmiş quruluş, həyat tərziimizin qanun-qaydaları barədə danışmaq istəyirəm.

...Biz öz dövlət quruluşumuz üçün heç bir yadelli qanunları nümunə götürməmişik. Əksinə, biz nədəsə kimlərə təqdim etməkdənsə, özümüz başqaları üçün həmişə örnək olmuşuq. Şəhərimizi bir ovuc şəxs deyil, xalqın böyük əksəriyyəti idarə etdiyinə görə, dövlət quruluşumuz xalq idarəçiliyi adlanır. Bizdə şəxsi işlərdə hamı qanunlar əsasında eyni hüquqlardan istifadə edir. Dövlət işlərinə gəldikdə isə, bizdə hər bir kəs yalnız ləyaqətinə görə fəxri dövlət vəzifələrinə irəli sürülür, belə ki, həmin şəxs müəyyən zümrəyə mənsub olduğuna görə deyil, şəxsi fədakarlığına görə, nəylə fərqlənə bilmişdir. Əgər hər hansı bir insan dövlətə xidmət göstərməyə qadirdirsə,

Biz gözəlliyə olan meylimizi ısrafçılığa yol vermədən inkişaf etdirir və elmlərlə mənəvi gücümüzə xələl gətirmədən məşğul olururuq. Var-dövləti biz boş bir lovğalıq xatirinə deyil, ondan faydalı şəkildə istifadə etdiyimizə görə qiymətləndiririk.

Bizdə yoxsulluğu etiraf etmək heç kəs üçün rüsvayçılıq sayılmır, lakin biz ən böyük rüsvayçılığı onda görürük ki, insan öz əməyi ilə bu rüsvayçılıqdan qurtulmağa çalışmasın.

Bizdə elə adamlar var ki, eyni vaxıda həm öz işləri ilə, həm də ictimai işlərlə məşğul olurlar. Lakin qalan vətəndaşların hər biri öz peşəsi ilə məşğul olsa da, siyasətdən yaxşı baş çıxarırlar. Çünki yalnız biz ictimai fəaliyyətlə məşğul olmayanı qeyrətli vətəndaş deyil və gərəksiz adam sayırıq.

Biz heç də düşünürük ki, açıq müzakirə dövlət işlərinin gedişinə ziyan vura bilər. Əksinə, biz belə hesab edirik ki, hər bir lazımlı qərar lehinə və əleyhinə çıxışların köməyiylə qabaqcadan hazırlıq görülməklə qəbul olunmalıdır.

Çox az adam siyasətçi ola bil-

da mübarizə tarixindən daha gəncdir, onun cəmiyyəti 700 yaş var. Demokratiyanın vətəni Qədim Yunanıstandırsa, liberalizmin (dövlət müdaxiləsindən qorunmuş insan haqlarının) vətəni tam hüquqlu orta əsr İngiltərəsi hesab olunmalıdır.

"İngilis azadlıqlarının Böyük Toplusu"nda deyilirdi: "Heç bir azad insan onunla bərabərhuquqlu olan insanların qanuni hökmündən və ya ölkə qanunlarından savayı, heç bir əsasla tutulub həbs edilə, hüquq və ya mülkiyyətindən məhrum oluna, qanundan kənar qoyula, sürgün edilə, hər hansı yolla cəmiyyətdəki mövqeyindən məhrum edilə bilməz, eləcə də, biz ona qarşı güc işlətməyəcəyik və başqalarını da buna məcbur etməyəcəyik.

Hüquq və ya ədaləti heç kəsə satmayacaq, rədd cavabı verməyəcək və təxirə salmayacağıq".

Müasir Qərb tədqiqatçısı Maykl Parenti özünün "Seçilmişlər üçün demokratiya" əsərində demokratik cəmiyyətlərdə insan hüquq və azadlıqlarının müdafiəsi haqqında yazmışdır: "Xalq öz nümayəndələrini elə tərzde seçir ki, həmin nümayəndələr ona hesabat verə bil-

sinlər. Hesabat vermək nümayəndələrin açıq tənqidi, onların seçki yolu ilə mərhələli yoxlanılması kimi başa düşülür və zərurət yarandıqda, vəzifələrindən geri çağırılırlar.

Bütün bu sistem müəyyən effektiv fəaliyyət göstərdiyi zaman azlığın imtiyazlarına baxmayaraq, demokratiya özünü əksəriyyətin rifahının müdafiəsinə həsr edir. Demokratiya hesab edir ki, hər bir insan eyni dərəcədə qiymətlidir və zəruri olan hər şeyi etməyə çalışır ki, var-dövləti və xüsusi istedadı olmayan insanlar da yaşayış vəsaitlərini daima qazana bilsinlər. "Kapitalist demokratiyanın ziddiyyətli təbiəti ondan ibarətdir ki, bir tərəfdən, siyasi bərabərlik prinsiplərini elan edir, digər tərəfdən isə, böyük siyasi təsir və modeli rifah bərabərsizliyi varadır.

Bəziləri fikirləşir ki, əgər onlar istedikləri şeylər barədə azad danışa bilsələr, deməli, demokratiya şəraitində yaşayırlar. Lakin demokratiya təkcə söz azadlığı demək deyil. Söz azadlığı demokratiyanın zəruri şərtlərindən yalnız biridir. Bir çox hallarda istədiyimizi danışmaqda azadlıq. Lakin varlılar və güclülər də onlara nə deməyimizə

fikir vermədən, bizdən nə istediklərini deməkdə azaddırlar. Demokratiya seminar deyil, hər hansı hakimiyyət kimi bir sistemdir. Söz azadlığı da siyasi təşkilatlar və toplantı azadlığı kimi, yalnız o halda müəyyən bir məna kəsb edir ki, bu azad söz eşidilsin və hakimiyyətə sahib olanlar isə idarə etdikləri qarşısında məsuliyyət daşıyırlar".

Beləliklə, bütövlükdə insan hüquqları və azadlıqları sahəsində beynəlxalq norma və standartların, beynəlxalq-hüquqi sənədlər sisteminin formalaşması göstərir ki, bu proses dünya dövlətlərinin ikitərəfli və beynəlxalq səviyyədə qarşılıqlı əlaqələri və bir-birini tamamlaması ilə səciyyələnir. Artıq müasir dünyada insan hüquqlarına dair müəmm universal beynəlxalq normalar formalaşmışdır ki, onlara da müvafiq olaraq, dövlətlər heç bir diskriminasiyaya yol vermədən, həminin hüquq və azadlıqlarına hörmət və rüvət etməlidirlər. Bunun üçün isə əlverişli və hər tərəfli şərait yalnız demokratik cəmiyyətdə yaranır.

Vahid ÖMƏROV,
fəlsəfə üzrə fəlsəfə doktoru

Corabla yatmaq yuxunu dərinləşdirir

Normal yuxu insanın sağlamlığında vacib rol oynayır. AZƏRTAC xəbər verir ki, araşdırmalara görə keyfiyyətsiz yuxu və yuxunun az olması ürək-damar sistemi xəstəliklərinin yaranmasına, maddələr mübadiləsinin pozulmasına və sinir sisteminin fəaliyyətinə mənfi təsir göstərir. Yuxuya tez getmək və yuxunun daha dərin olması üçün mütəxəssislər corabla yatmağı tövsiyə edirlər. İsveçrə alimləri bu sahədə araşdırma aparıblar. İki qrupa bölünən iştrakçıların bir qrupu corabda, digər qrupu corabsız yatıb. Bir müddət sonra corabda yatan iştrakçılar etiraf ediblər ki, daha tez yuxuya gedir, gecə daha dərin yatır və səhər özlərini daha gümrah hiss edirlər. Mütəxəssislərin fikrinə görə, bunun səbəbi damarların genişlənməsi və bədənin termorequlyasiyasının tənzimlənməsidir. Araşdırma müəllifləri yatmadan əvvəl təmiz, rezini sıx olmayan pambıq corab geyməyi tövsiyə edirlər. Bu, bütün gün ayaqda olan corab olmamalıdır, çünki çirkli olmasa da, gün boyu ayaqda olduğu üçün bakteriyalar toplayır.

Əncir bu 3 xəstəliyi müalicə edir

Dadlı, şirin əncir həmçinin çox effektiv müalicəvi vasitədir. Qədim zamanlarda əncirin köməyi ilə zəhərlənmə, yaralar, xoralar, kişilərdə cinsi zəiflik, iltihablar müalicə olunurdu. Dahi İbn Sina bu meyvəni yaşlı insanlar və uşaqlar üçün xüsusilə xeyirli hesab edirdi.

1. Əncir öskürək və bronxit zamanı yaxşı kömək edir. Süddə bişirilmiş əncir nəfəs yollarını təmizləyir, bəlgəmin çıxmasını asanlaşdırır.

Bu təbii vasitəni hazırlamaq üçün 1 stəkan süd qaynadılır. 2-3 təzə əncir blenderdən keçirilir, qaynar südə salınır və 2-3 dəqiqə ərzində vam odda qapaq altında qaynadılır. Daha sonra süd soyudulur və gün ərzində 2 dəfə yarım stəkan olmaqla ilıq şəkildə içilir. Təzə əncir olmadıqda, qurudulmuş əncirdən istifadə etmək olar.

2. Əncir (həm təzə, həm də qurudulmuş) çox təsirli işlədici vasitə kimi tanınır. Qəbizlikdən əziyyət çəkən insanlar hər gün 2-3 təzə və ya quru əncir yeməlidir. Qəbizlikdən əziyyət çəkən insanlar bu kimi təbii dərmandan istifadə edə bilərlər. 100 qr qurudulmuş əncir və 100 qr kişmiş blenderdən keçirilir, 1/2 çay qaşığı zəncəfil tozu əlavə olunur, yaxşı qarılır. Alınmış kütlədən kiçik "kolbasa" düzəldirik və 1 sm qalınlığında tikələrə kəsirik. Hazır dərmanı süşə bankada sərin yerdə saxlayın. Gün ərzində bir neçə belə "həb" yeyin. Bu vasitə həm bağırsaqları işlədir, həm də onları çox yaxşı təmizləyir.

3. Əncirin ürək üçün faydası çoxdur - ürək əzələsini möhkəmləndirir, damarları təmizləyir, qanı duruldur, qanın tərkibini yaxşılaşdırır, damarlarda trombların əmələ gəlməsinin qarşısını alır. Məhz bu səbəbdən həm xaqı təbabəti, həm də ənənəvi təbabət ürək xəstəlikləri olan insanlara və ya bu xəstəliklərin profilaktikası üçün hər gün əncir yeməyi tövsiyə edirlər.

Üreyi möhkəmləndirən qarışıq - 100 qr quru əncir, 100 qr ərik qurusu, 100 qr qara kişmiş, 100 qr qoz, 1 limon (qabıqlı) blenderdən keçirilir, 200 qr bal əlavə olunur və yaxşı qarışdırılır. Bu dadlı dərmanı gündə 1 dəfə 1 xörək qaşığı olmaqla qəbul edin.

SƏS

Son səhifə

17 mart

İdman gimnastikası üzrə dünya kubokunun ikinci günündə qadın idmançımız finala vəsiqə qazanıb



Milli Gimnastika Arenasında keçirilən idman gimnastikası üzrə dünya kubokunun ikinci günündə qadın təmsilçimiz finala yüksəlib. AZƏRTAC xəbər verir ki, sərbəst hərəkətlər üzrə yarışlarda qüvvəsinin sınayan Yuliya İnşına (12,533 xal) dünya kubokunun finalına vəsiqə qazanıb. Bakıda üçüncü dəfə təşkil olunan dünya kuboku yarışlarına 25 ölkədən 100-dən çox idmançı qatılıb. Qeyd edək ki, yarışlara martın 18-də yekun vurulacaq.



UEFA Çempionlar Liqasında 1/4 finalın püşkü atılıb

Martın 16-da futbol üzrə UEFA Çempionlar Liqasının dördüncü final mərhələsinin püşkü atılıb. UEFA-nın İsveçrənin Nyon şəhərindəki mənzil-qərargahında keçirilən püşkatma mərasimində rəqiblər müəyyənləşib. Püşkatmada üç ispan, iki ingilis, iki italyan və bir alman klubu vəsiqə qazanıblar. Püşkü Çempionlar Liqasının final matçının səfiri Andrey Şevçenko çəkib. Püşkatmanın nəticələrinə əsasən, "Barselona" "Roma"ya qarşı, "Sevilya" "Bavariya"ya qarşı, "Yuventus" "Real"a qarşı və "Liverpul" "Mançester Siti"yə qarşı mübarizə aparacaq. İlk oyunlar aprelin 3-4, cavab qarşılaşmaları isə aprelin 10-11 olacaq. İlk qarşılaşmalar adları birinci göstərilən komandalarda keçiriləcək. Çempionlar Liqasının yarıfinal mərhələsinin püşkü aprelin 13-cü İsveçrənin Nyon şəhərində keçiriləcək.

Güləşçilərimiz Bolqarıstanda beynəlxalq turnirdə qüvvələrini sınayacaqlar

Martın 22-25-də Bolqarıstanın paytaxtı Sofiyada güləş üzrə 56-cı "Dan Kolov - Nikola Petrov" beynəlxalq turniri keçiriləcək. Yunan-Roma və qadın güləşi üzrə yığma komandalarının üzvləri turnirdə iştirak edəcəklər. AZƏRTAC xəbər verir ki, yunan-Roma güləşi üzrə yığmamızın məşqçisi Nurəddin Rəcəbovun rəhbərliyi altında turnirə Elman Muxtarov (67 kq) və Rəsul Çunayev (72 kq) yollanacaq.

Qadın güləşçilərinin mübarizəsində isə Mariya Stadnik (50 kq) və Elis Manolova (68 kq) qüvvələrini sınayacaqlar. Görüşlərin idarə edilməsində ölkəmizi beynəlxalq dərəcəli hakim Əbdül Nuriyev təmsil edəcək.



Karateçilərimiz növbəti "Karate-1" Premyer Liqa turnirinə yollanıblar



Milli komandamızın üzvləri martın 16-18-də Hollandiyada "Karate-1" Premyer Liqa turnirində iştirak edəcəklər. Azərbaycan Milli Karate Federasiyasının məlumatına görə, mötəbər turnirdə baş məşqçi Şahin Xudaverdiyev dünya reyting cədvəlinin ilk əlli pilləsində olan idmançıların yarışda mübarizə aparmasına üstünlük verib.

Premyer Liqada Dubay turnirinin qalibi Rafael Ağayev (75 kq), mükafatçılar Ayxan Mamayev (84 kq), Nurane Əliyeva (50 kq), eləcə də Firdovsi Fərəzliyev (60 kq), Niyazi Əliyev (67 kq), Asiman Qurbanlı, Şahin Atamov (hər ikisi 84 kq-dan yuxarı), Roman Heydərov (kata), Fidan Teymurova (50 kq) və İlahə Qasimova (55 kq) medallar uğrunda tatamiyə çıxacaqlar. Qeyd edək ki, turnirdə 74 ölkədən 683 idmançı çıxış edir.



TƏBRİK EDİRİK!

Bir yaşını təbrik edir, atan-anan və bibin, Bacın Banu deyir ki, ciyərpərəndir sənin. Bu gözəl Vətənimdə xoşbəxt ol, gül və sevin, Xoş arzular diləyir, bax, bütün sevənlərin!

Aliyəni bir yaşı münasibəti ilə atası və anası, bibisi, xüsusilə, bacısı Banu təbrik edir, Vətəninə və dövlətinə layiqli övlad olmasını arzulayırlar.

ELAN

"F.S." ASC Səhmdarlarını 16 aprel 2018-ci il tarixdə saat 14:00-da illik ümumi yığıncağa dəvət edir.

Gündəlik məsələ:

1. "F.S." ASC-nin 2017-ci ilin yekunlarına dair illik hesabatının təsdiq edilməsi;

2. "F.S." ASC-nin cari məsələlərinin təhlili.

Yığıncaq Bakı şəhəri, Dərnəgül qəsəbəsi, 1999-cu məhəllə ünvanında keçiriləcəkdir.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətname: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" neşriyyatında çap olunur

Qəzetdə AzərTAc, SİA, APA və AZADİNFoRM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500